

## ناٹو سپلائی کی بحالی

یہ ناداں گر گئے سجدے میں جب وقت قیام آیا

پروفیسر خورشید احمد

بالآخر وہی ہوا جس کا خطرہ تھا۔۔۔ امریکا نے ایک بار پھر پاکستان کے حکمرانوں کو گھٹنے شکنے پر مجبور کر دیا۔ جزل پرویز مشرف نے جو کچھ ستمبر ۲۰۰۴ء میں کیا تھا، وہی کردار جولائی ۲۰۱۲ء میں آج کی سیاسی اور فوجی قیادت نے ہزار کہہ مکر بنوں کے ساتھ ادا کر کے پاکستان کی آزادی، حاکمیت، عزت و وقار اور اسٹرے ٹیک مفادات پر کاری ضرب لگائی ہے۔ پرویز مشرف نے بھی ’قومی مفادات‘ کا راگ الایا تھا اور آج کی حکومت اور اس کے میڈیا کے ہم نوا بھی یہی کچھ دہرا رہے ہیں۔ شرم کا مقام یہ ہے کہ اس عبرت ناک پسپائی کو ایک سوپر پاور کو معدرات کے اظہار پر مجبور کرنے، اور ۵۰۰ ہمماں لک سے تعلقات نہ بگاڑنے کا نام دے رہے ہیں۔ حالانکہ اس قیادت کے ہاتھوں پاکستان کی آزادی، عزت اور حیثیت کا جو طحش ہوا ہے وہ بین الاقوامی محاذ پر بُجوتے اور پیاز، دونوں کھانے کی بدترین مثال ہے۔۔۔ **فَاعْتَبِرُوا يَا مُؤْلِدُ الْاَبْطَالِ!**

امریکا نے جس طرح بیک میل کرتے ہوئے پاکستان کو دہشت گردی کے خلاف نام نہاد جنگ میں گھسیتا وہ کسی وضاحت کا محتاج نہیں۔ پھر اس کے نتیجے میں پاکستان نے جو جو نقصانات اُٹھائے اور تمام ترقیات اُٹھانے کے باوجود امریکا نے جس جس طرح پاکستان کو ذلیل و خوار کیا، اس کے نتیجے میں ۲۰۱۱ء وہ فیصلہ کن سال بن گیا جس نے دونوں ملکوں کے جدار استوں کو بالکل دوٹوک انداز میں واضح کر دیا تھا۔

۲۶ نومبر ۲۰۱۱ء کو سلاطین کی فوجی چوکی پر امریکا کا جارحانہ حملہ اور اس میں پاکستانی مسلح افواج کے جوانوں اور افسروں کی شہادت نے پاکستان اور امریکا کے دھشت گردی کے خلاف جنگ میں تعاون کے رشتے کو تاریخ کر دیا۔ قوم نے سوگ والم اور غصے اور انتقام کے جذبات پر قابو رکھتے ہوئے ایک باوقار، اور متوازن رد عمل کا اظہار کیا۔ کاپینہ کی ڈینسس کمیٹی نے ناؤپلائی کے فوری طور پر معطل کرنے، سمسی ایئر میں سے امریکیوں کے انخلا اور دوسرا فوجی اور نیم فوجی آپریشن میں دی گئی سہولتوں کی واپسی کی شکل میں اس کی تائید کی۔ نیز سب سے اہم چیز یہ طے کی کہ: پاکستان اور امریکا کے تعلقات اور دھشت گردی کے خلاف اس کی نام نہاد جنگ میں پاکستان کے کردار کا از سر نو جائزہ لیا جائے اور پارلیمنٹ سے اس سلسلے میں واضح رہنمائی لی جائے۔ اس طرح پاکستانی قوم اور قیادت کو ایک ایسا تاریخی موقع حاصل ہوا جس کی روشنی میں وہ ماضی کی غلطیوں کی تلافی کر سکے اور مستقبل کے لیے خارجہ پالیسی اور پاک امریکا تعلقات کو ایک نئی صفت دے سکے۔ لیکن ہماری تاریخ کا یہ ایک الم ناک سانحہ ہے کہ اس وقت ہماری سیاسی اور عسکری قیادت نے اس تاریخی موقع کو نہ صرف یہ کہ ضائع کر دیا، بلکہ پارلیمنٹ کی رہنمائی سے مکمل انحراف کا راستہ اختیار کرتے ہوئے، نہ صرف امریکا کی غلامی کے طوق کو دوبارہ پہن لیا، بلکہ عزت و وقار کو اس طرح خاک میں ملا دیا کہ جو کچھ تھوڑی بہت حیثیت باقی تھی، وہ تباہ کی اور امریکا سے تعلقات کو برابری، مفادات کی پاس داری اور توازن کی سطح پر لانے کا جو سہری موقع ملا تھا وہ بھی اپنی حماقت سے ضائع کر دیا۔

### پاک امریکا تعلقات کا پس منظر

پاکستان اور امریکا کے تعلقات ۱۹۵۰ء ہی سے غیر متوازن رہے ہیں اور بار بار تباہ، تصادم اور بحران کا شکار ہوئے ہیں۔ چار بار امریکی امداد بند ہو چکی ہے اور تین بار عملًا پابندیاں بھی لگ چکی ہیں، لیکن ہر بار کسی نہ کسی یہ ورنہ عالمی دباؤ کی وجہ سے تعلقات پھر استوار ہو گئے ہیں۔ گو کبھی بھی ان میں حقیقی اعتماد بآہمی اور اسٹرے ٹیک مفادات کی ہم آہنگی کی کیفیت ییدا نہیں ہوئی۔ ہمیشہ وہ وقتی مصلحتوں کے تابع، یا پھر زیادہ سے زیادہ تعین طور پر چند معاملات میں لین دین اور تعاون سے عبارت رہے۔

۱۹۹۹ء سے ۲۰۰۱ء تک سخت کھاؤ کا عالم تھا اور پاکستان پر ایٹھی دھماکے کی پاداش میں سخت

پابندیاں لگی ہوئی تھیں۔ مشرف حکومت کو فوجی آمریت قرار دے کر ایک ناپسندیدہ حکومت کا مقام دیا ہوا تھا، حتیٰ کہ جب امریکی صدر کانٹن پاک و ہند کے دورے پر آئے اور پائچ گھنٹے پاکستان کی سر زمین پر بھی گزارے، تب بھی پاکستان کی فوجی حکومت سے نفرت کے اظہار کے لیے اس امرکا اہتمام کیا گیا کہ جزل پرویز مشرف کے ساتھ ان کی تصویر تک نہ بننے پائے۔ تمبر ۲۰۰۱ء میں نائن الیون کے خونیں اور اور ایم ناک حادثے نے اور مشرف کے اپنے اقتدار کے لیے سندِ جواز حاصل کرنے کے کھیل نے امریکی صدر بخش اور مشرف کو دوستی اور تعادون کے ایک نئے جال میں پھنسا دیا، اور اس کے بعد کے ۱۱ سال ہماری قومی زندگی کے تاریک سال بن گئے۔

جہاں تک پاکستانی قوم کا تعلق ہے، اس نے پہلے دن سے اس جنگ کو صرف امریکا کی جنگ قرار دیا، اور ایک ایسی جنگ سمجھا جو امریکا نے افغانستان کے ساتھ پاکستان اور پھر عراق پر اپنے مخصوص مفادات کے حصول اور علاقائی عزم کو پروان چڑھانے کے لیے مسلط کی تھی۔ جزل مشرف کو نہ صرف دھونس، دھمکی، دباؤ اور لالج کے ذریعے اس میں اپنا شریک کار بنایا، بلکہ پاکستان کی سر زمین اور اس کی فضائی حدود کو پاکستان کے ایک برادر ہمسایہ مسلمان ملک کے خلاف جارحیت کے لیے بے دریغ استعمال کیا۔ جس کا نتیجہ یہ تکلا کہ: جو دوست تھے وہ دشمن بن گئے، ملک کا امن و امان ڈوبالا ہو گیا اور خود پاکستان کی سر زمین دہشت گردی کی آماج گاہ بن گئی۔ پاکستان کے ۲۰ ہزار سے زیادہ عام شہری اور ۶ ہزار سے زیادہ فوجی اور دوسرے سرکاری اہل کار ہلاک ہو چکے ہیں اور یہ خونیں ڈراما جاری و ساری ہے۔ ہزاروں افراد زخمی ہوئے ہیں اور لاکھوں بے گھر ہو گئے ہیں جن کا کوئی پُرسان حوال نہیں۔ ملک میں امن و امان تباہ اور نظم و نسق کا حال پر اگنہ ہے۔ معاشی اعتبار سے جو ملک عالمی برادری میں اپنا مقام بن رہا تھا زوال و انحطاط اور بحران کا شکار ہو گیا ہے۔ غربت اور بے روزگاری بڑھ رہی ہے، تو انائی اور پانی کی شدید قلت ہے، سرمایہ کاری رو بے زوال ہے اور ملک سے سرمایہ کی منتقلی روز افزول ہے۔

سرکاری اندازوں کے مطابق جنگ میں شرکت کے پہلے آٹھ برسوں میں ملک کو ۲۸ ارب ڈالر کا نقصان ہوا ہے، جس میں اگر مزید تین برسوں کے خسارے کو شامل کیا جائے تو یہ رقم ۱۰۰ ارب ڈالر سے متباہز ہو جاتی ہے۔ اس میں وہ معاشی نقصان شامل نہیں جو ہزاروں افراد کے ہلاک،

زخمی اور بے گھر ہونے کی وجہ سے واقع ہوا ہے۔ نیز ملک کا انفراسٹرکچر تباہ و بر باد ہو گیا ہے اور اس کی تباہی میں ناٹو کو سپلائی فراہم کرنے والے ہر ماہ ۲۶ ہزار سے زیادہ ڈرکوں کی آمد و رفت ایک اہم کردار ادا کرتی رہی ہے۔ یہ سپلائی افغانستان پر امریکا اور ناٹو کے قبضے کو مستحکم کرنے کے لیے فراہم کی جاتی رہی ہے اور جسے خود ملک میں اسلئے اور دوسری اشیا کی اسمگنگ کے لیے بھی استعمال کیا گیا ہے۔ یہ تمام نقصانات اور مصائب و آلام اپنی جگہ، لیکن اس زمانے میں سب سے بڑا ظلم یہ ہوا ہے کہ عملیاً امریکا کا عمل دخل ہماری اجتماعی زندگی میں اتنا بڑھ گیا کہ ملک کی آزادی خطرے میں پڑ گئی۔ پاکستان کی سر زمین کو عملیاً امریکا نے اپنا بیس کمپ (base camp) بناؤالا۔ ہوائی اڈے قائم کیے گئے، ٹریننگ کے نام پر فوجوں کی ایک فوج ظفر مونج بیہاں بر ایمن ہو گئی اور جب انھوں نے محسوس کیا کہ فوجیوں کی برسیر عام موجودگی منقی رعمل کا ذریعہ بن رہی ہے، تو پھر ایک محدود تعداد میں فوجیوں کو باقی رکھتے ہوئے جاسوسی، تحریک کاری اور دوسری سرگرمیوں کے لیے نیم عسکری اہل کاروں کو بڑی تعداد میں لے آئے اور خود پاکستان سے کرایے کے مدگار حاصل کیے۔ امریکا کی اس نوعیت کی موجودگی کا اعتراض بڑے کھلے الفاظ میں سی آئی اے کے اس وقت کے ڈائرکٹر لیون پینغا نے واٹس میں منعقدہ ایک اجلاس میں ان الفاظ میں کیا ہے:

اصل مقابل راستہ یہ تھا کہ خفیہ جنگ کو بہت بڑے پیمانے پر پھیلا دیا جائے۔ دہشت گردی کا تعاقب کرنے والی ٹیموں (CTPT) کے ۳۳ ہزار افراد اپنے پاکستان کی سرحد کے پار کارروائیاں کر رہے تھے۔ (ملاحظہ کیجیے: Obama's Wars: The Inside Story، باب وڈورڈ، ص ۳۶۷)

یہی وہ امریکی اہل کاروں ان کے پاکستانی معاونین تھے جو ڈرون حملوں کے لیے خفیہ معلومات فراہم کر رہے تھے اور کر رہے ہیں۔ ۲۰۱۱ء میں امریکی جاسوس اور قاتل ریمنڈ ڈیوس کا واقعہ، ۲۴ مئی کو ایک آباد پر حملہ، اور پھر ۲۶ نومبر کا سلاسلہ پر حملہ۔ یہ سب ایسے تکلیف دہ واقعات تھے جنھوں نے پاکستان کی قیادت کو مجبور کیا کہ ناٹو کی سپلائی کا راستہ بند کریں، سمشی ایئر بیس خالی کرائیں اور امریکا سے اس جنگ کے سلسلے میں تمام تعلقات اور امور پر نظر ثانی کریں۔ یہ ہے وہ پس منظر جس میں پارلیمنٹ اور اس کی قومی سلامتی کی کمیٹی کو یہ کام سونپا گیا کہ وہ

تمام امور کا جائزہ لے کر اور خارجہ، داخلہ، اور دفاعی شعبوں کے ذمہ داروں سے ضروری معلومات اور تفصیل (بریفنگ) لے کرنی پالیسی کے خطوط کا رتیب پر کرے۔ امریکا کی جارحانہ کارروائیوں نے سفارتی تعلقات پر یکسر نظر ثانی کرنے کا ایک تاریخی موقع فراہم کر دیا تھا اور پارلیمنٹ اور پارلیمنٹ سے باہر کی سیاسی اور دینی قوتوں نے متفقہ طور پر ایک نیا راستہ اختیار کرنے کا مشورہ دیا تھا۔ سارے وعدے وعید کے علی الرغم صدر زادرواری، وزیراعظم پرویز اشرف، جنرل پرویز کیانی، اور پورے حکمران ٹولے نے ایک بار پھر وہی پسپائی اور امریکا کی غلامی کا راستہ اختیار کر لیا ہے جو مشرف نے اسال پہلے اختیار کیا تھا اور اپنی آزادی، حاکمیت، قومی عزت و وقار اور اسٹریٹ ٹیک مفادات کے بھرپور تحفظ کا جو موقع تاریخ نے دیا تھا، اسے ضائع کر دیا ہے۔ بلاشبہ اس شرم ناک اور الم ناک پسپائی پر جتنا بھی ماتم کیا جائے کم ہے۔ لیکن بات محسن ماتم کی نہیں احتساب، جواب وہی، غلامی سے نجات کی جدوجہد اور قیادت کی تبدیلی کی ہے تاکہ ملک و قوم ذلت کی اس زندگی سے چھٹکا را پاسکیں اور پاکستان کو جس مقصد کے لیے قائم کیا گیا تھا، قوم ایک بار پھر اس کے حصول کی طرف گامزن ہو سکے۔

### امریکی مفادات اور جارحانہ رویہ

نیویارک ٹائمز کے چیف ناینڈر ڈیوڈ ای سانگر کی ایک بڑی اہم کتاب *Confront and Conceal: Obama's Secret Wars and Surprising Use of American Power* چند ہفتے پہلے شائع ہوئی ہے جس کا موضوع صدر اوباما کی خارجہ پالیسی کا جائزہ ہے۔ اس میں نائن انیون کے بعد کے پاکستان اور امریکا کے تعلقات اور امریکا کی افغان جنگ اور خصوصیت سے بن لادن کے سلسلے میں ایپٹ آباد کے جملے کے اصل حاصل کو متعلقہ باب کے عنوان میں پانچ لفظوں میں یوں سمیٹ دیا ہے: Getting Bin Ladin, Losing Pakistan

موصوف نے اس امر کا بھی برملا اعتراف کیا ہے کہ اس پوری جنگ میں جس کا سب سے زیادہ نقصان ہوا ہے وہ نہ امریکا ہے اور نہ افغانستان، نہ القاعدہ اور نہ طالبان۔ وہ بد قسمت ملک پاکستان ہے جو علاقے کی اس جنگ میں بڑا خسارے کا سودا کرنے والا ملک ہے۔

امریکا نے پاکستان سے کس طرح معاملات طے کرائے ہیں، اس کا کھلا اعتراف ڈیوڈ سانگر نے بھی دوسرے سیاسی مبصرین اور سفارت کاروں کی طرح صاف الفاظ میں کیا ہے۔ اس کی

چند جملکیاں بھی پاک امریکا کا تعلقات کو سمجھنے کے لیے سامنے رکھنا ضروری ہیں:  
 جب امریکا نے افغانستان پر حملے کی تیاری کی تو اس نے پاکستان کو مجبور کیا کہ وہ یا تو طالبان اور القاعدہ کا ساتھ دے یا واشنگٹن کا۔ اپنے سر پر بندوق لگی دیکھ کر پاکستان کے فوجی آمر پرویز مشرف نے وہی کیا جو کر سکتا تھا اور اس کا ملک افغانستان پر حملہ کرنے کے لیے ایک پلیٹ فارم بن گیا۔

۲۰۱۲ء میں ایک مختلف دنیا کا سامنا کرتے ہوئے امریکا اس حکمت عملی کو الٹ رہا ہے۔ افغانستان میں مستقل موجودگی کا مقصد یہ ہے کہ امریکا کی اپیشل آپریشن فورسز کو اور ڈرونز کو پلیٹ فارم مل جائے، جہاں سے وہ علاقے میں کہیں بھی جاسکیں۔ اگر القاعدہ دوبارہ جان پکڑتی ہے، یا کوئی ایٹھی اسلحہ کسی کے ہاتھ گلتا ہے تو وہ پاکستان کے اندر جملہ کریں، یا اگر افغان حکومت کو زوال آتا نظر آئے، یا اگر ایران سے معاملہ کرنا پڑے تو کابل میں موجودگی بہت کام آئے گی۔ ابوظہی میں جزل کیانی کو ڈونی لوں کے پیغام کا اصل مرکزی نکلنے یہ تھا۔ کم از کم امریکا کے لیے یہ درست اسٹری ٹیک ٹھوڑا تصور ہے۔ (ص ۱۳۹-۱۳۰)

پاکستان کی حاکیت، سرحدوں کے احترام اور پاکستان کی سر زمین پر یک طرفہ فوجی کارروائیوں کے سلسلے میں امریکا نے پاکستان کو ٹکا سا جواب دے دیا ہے اور وہ اس پر قائم ہے۔ سانگر بجا طور پر تسلیم کرتا ہے کہ ۲۰۱۱ء کے ایبٹ آباد حملے کے پانچ ماہ بعد، جس کی وجہ سے پاکستان، پاکستانی فوج اور خود جزل کیانی سب سے بڑی ذلت (humiliation) سے دوچار ہوئے ہیں، اور سلالہ حملے سے صرف ایک ماہ پہلے، یعنی اکتوبر ۲۰۱۱ء میں ابوظہبی میں امریکی صدر کے نیشنل سیکورٹی ایڈ وائزر نام ڈونی لوں (Tom Donilon) نے منہ درمنہ کہہ دیا تھا کہ امریکا اپنے مقاد میں اگر پاکستان کی حدود میں کارروائی ضروری سمجھے گا تو ضرور کرے گا۔ سانگر لکھتا ہے:  
 پھر آخری بات آئی: ”میں جانتا ہوں کہ تم ہم سے خیانت چاہتے ہو کہ (بن لادن والے واقعہ کی طرح) ہم تمہارے ملک میں آئیدہ یک طرفہ آپریشن نہیں کریں گے۔“ یہ خیانت میں تم کو نہیں دے سکتا۔  
 اور دلیل یہ تھی کہ: امریکیوں کا تحفظ امریکا کے صدر کی آخری ذمہ داری ہے۔ (ص ۸)

یہ ہمت کس میں تھی کہ کہے کہ پاکستان کے شہریوں کے جان و مال کی حفاظت اور پاکستان کی سرحدوں کے تقدس کی پامالی سے روکنے کی ذمہ داری بھی کسی سیاسی اور عسکری قیادت پر ہے یا نہیں؟ ساگر اعتراض کرتا ہے: پاکستان کے خلاف یک طرفہ ڈرون حملے کیے گئے جو بالکل بغیر مفہوم میں ایک جنگ کا عمل ہیں (ص ۷۷)۔ یہ بھی اعتراض ہے کہ: عملی مفہوم میں کسی معین شخص کو ہدف بنایا کرتل کرنے اور ڈرون کے ذریعے قتل کرنے میں امتیاز کرنا مشکل ہے۔ (ص ۲۵۵)

بین الاقوامی قانون میں کسی غیر مختار بکار نشانہ ز قتل ایک جنگی جرم ہے۔ لیکن اس کے باوجود امریکی قیادت کا اصرار ہے کہ دنیا میں جہاں وہ اپنے زعم میں اپنے کسی شہری کے لیے خطرہ محسوس کریں گے تو محض اس اندیشے پر ان کو ڈرون حملے کرنے کا حق ہے۔ پاکستان میں تمام عوامی احتجاج اور اب حکومت اور پارلیمنٹ کی مخالفت کے باوجود وہ ڈرون حملوں کو جاری رکھنے پر مصروف ہیں۔

وائس آف امریکا کی ۶ جون ۲۰۱۲ء کی رپورٹ کے مطابق: امریکا کے وزیر دفاع لیون پینغا نے کہا کہ امریکا کا پاکستان کی سرزی میں پر ڈرون حملے کم کرنے کا کوئی منصوبہ نہیں ہے۔ دہشت گرد لیڈروں کو ہدف بنانے کا تعلق ہماری خود مختاری سے ہے۔

یہ ۶ جون ۲۰۱۲ء کا ارشاد ہے۔ ۳ جولائی کو پاکستان سے سو دے بازی کرنے کے بعد ہیلری کلنٹن اور پاکستان میں امریکی سفیر کی ہر ڈرون میٹنے (جن کے بارے میں کہا جا رہا تھا کہ وہ ڈرون حملوں پر خوش نہیں ہیں، اور یہاں تک کہہ چکے ہیں کہ انھیں معلوم نہ تھا کہ ان کی سفارت کاری میں انسانوں کے قتل میں شرکت بھی شامل ہو گی) ۳ جولائی کے اعلان کے تین دن بعد ہی فنا میں ڈرون حملوں کا دفاع کیا اور ان کے جاری رہنے کی نوید سنائی ہے۔

یہ ہے امریکا کا ذہن اور عالمی منظہ نامہ جس میں پاکستان کی وزیر خارجہ نے امریکی سیکریٹری خارجہ سے گستاخ کرتے ہوئے ان کے ایک موبہوم اور مجہول اظہار افسوس اور ہمدردی کے بعد، پاکستانی قوم اور پارلیمنٹ کے تمام مطالبات کو بالائے طاق رکھ دیا۔ کابینہ کی ڈیپس کمیٹی جس کے بارے میں دعویٰ ہے کہ اس نے اس سلسلے میں فیصلہ کیا ہے، اس کے اجلاس سے ۱۲ گھنٹے پہلے، ناطو کے لیے پاکستان کے راستوں کو کھونکا مژہ دہ امریکا کو سنایا، اور اس کے یوم آزادی پر پاکستان کے مفادات، پارلیمنٹ کی قرارداد اور پاکستانی قوم کے جذبات کو جھینٹ چڑھا دیا، لَا لَهُ وَلَا إِلَهَ إِلَّا هُوَ لَهُ الْحُكْمُ وَلَهُ الْجَمِيعُ۔

## حکومت کا شرم ناک طرزِ عمل

پاکستان کی موجودہ قیادت نے یہ قلابازی کب کھائی؟ کھیڑی تو نہ معلوم کب سے پک رہی تھی، مگر اعلان کی بہت اور حوصلہ نہیں ہو رہا تھا۔ اس لیے زمین ہموار کرنے کے لیے مئی اور جون میں کارستنیاں شروع ہو گئیں مگر دھیٹے ہر سوں میں، ظاہر مشاورت کا بڑا شور ہے مگر اس کا کوئی ثبوت ۳ جولائی ۲۰۱۲ء سے پہلے نہیں تھا۔ البتہ یہ یقین ہے کہ کسی نے فیصلہ کر لیا تھا اور پھر سرکاری ذرائع اور میڈیا کو فضاسازگار بنانے کے لیے نجہاد میں جھوٹ کیا گیا۔

اپریل ۲۰۱۲ء تک برا بریکی اعلانات آتے رہے کہ: ”ملک کی آزادی، خود مختاری، سرحدات کی پاس داری اور حفاظت، قومی عزت و وقار اور پاکستان کے ملکی اور علاقائی منادات پر کوئی سمجھوتا نہیں کیا جائے گا اور پارلیمنٹ کی قرارداد پر اس کے الفاظ اور روح کے مطابق عمل ہو گا، خواہ اس کے لیے کوئی بھی قیمت ادا کرنی پڑے۔“ اس وقت کے وزیر اعظم یوسف رضا گیلانی نے اپریل میں بڑے طمثراً سے اعلان کیا تھا: ”میں اس ایوان کو یقین دلاتا ہوں کہ جو قرارداد آج یہاں منظور کی گئی ہے اس کو الفاظ اور روح کے مطابق نافذ کیا جائے گا۔“ (واشنگٹن پوسٹ، ۱۳ اپریل ۲۰۱۲ء)

واشنگٹن پوسٹ کے مطابق:

اسلام آباد میں دو روزہ اعلیٰ سطح کے مذاکرات کے بعد پاکستان نے امریکی مذاکرات کاروں کو گذشتہ ہفتے بتایا کہ جب تک امریکا نمبر کے اس حملے کی غیر مشروط معافی نہیں مانگتا، جس میں ۲۳ پاکستانی فوجی افغان سرحد کے قریب ہلاک کیے گئے تھے، وہ نالوں کے تلافوں کو اپنی سرحد سے نہیں گزرنے دے گا۔ اگرچہ اوباما انتظامیہ نے ہلاکتوں پر افسوس کا اظہار کیا ہے جو اس کے مطابق اتفاق ہی تھیں، تاہم پہنچا گان کا کہنا ہے کہ دونوں فریقوں پر برابر کا الزام آتا ہے۔ (واشنگٹن پوسٹ، ۲۹ اپریل ۲۰۱۲ء، رپورٹ:

(Richard Leiby and Karen Deyoung

اس رپورٹ میں (جس کا وقت بھی بہت اہم ہے) اس بات کا بھی اعتراف اور اعادہ کیا گیا ہے کہ پاکستان کی پارلیمنٹ نے امریکا سے معاملات طے کرنے کے لیے واضح خطوط کاردارے دیے ہیں، جن میں ’غیر مشروط معافی‘ کے لیے جو نیاد بیان کی گئی ہے وہ یہ ہے: ”نومبر میں امریکا

کے ہیلی کا پڑوں اور جیٹ فائٹروں کا سرحدوں پر بلا اشتغال قبلِ مذمتِ حملہ، اور پھر اس رپورٹ میں پاکستان کے سرکاری ترجمان کا یہ عزم بھی درج ہے کہ:

جب ایک باقاعدہ منتخب جمہوری حکومت تین دفعہ یہ کہتی ہے کہ یہ نہ کرو اور امریکا وہی کرتا رہتا ہے، تو اس سے جمہوریت کمزور ہوتی ہے۔ ان ڈرون حملوں سے دہشت گرد ہلاک ہو سکتے ہیں، لیکن اصل نقصان آزادی اور جمہوریت کا ہوتا ہے۔

۷۲ اپریل کے پاکستانی اور عالمی اخبارات میں وزیر خارجہ صاحبہ کا یہ بیان شائع ہوا: پاکستان نے واضح الفاظ میں بتایا ہے کہ اس کی سرحدوں کے اندر شدت پندوں پر امریکا کے ڈرون حملے روک دیے جائیں لیکن واشنگٹن نہیں سمجھ رہا۔ حناربانی کرنے کے: ”ڈرون حملوں پر بات واضح ہے، یعنی ڈرون حملوں کا مکمل طور پر ختم ہونا۔ میں اس موقف پر قائم ہوں۔ ہم نے پہلے بھی ان کو بہت واضح طور پر بتا دیا تھا لیکن وہ نہیں سنتے۔ مجھے امید ہے کہ ان کی ساعت بہتر ہو گی۔“ (عرب نیوز، ۲۷ اپریل ۲۰۱۲ء)

امریکا میں پاکستان کی سفیر صاحبہ نے تو ۲۹ جون تک خود واشنگٹن میں یہ فرمایا کہ سلالہ کے واقعے پر امریکا کی معافی (apology) بے حد اہم ہے، اس لیے کہ:

ہم چاہتے ہیں کہ ہمارے امریکی دوست ہماری خود مختاری اور سرحدات کا احترام کریں۔

اس کا مطلب یہ ہے کہ ڈرون حملے نہ ہوں اور پاکستان کی سرحدات میں کوئی مداخلت

نہ ہو۔ (دی نیوز، اسلام آباد، ۲۰ جولائی ۲۰۱۲ء، بحوالہ واشنگٹن پوسٹ)

اور اسی دن اسلام آباد میں سیکرٹری خارجہ نے بر ملک فرمایا:

پاکستان سلالہ کے واقعے پر امریکا سے معافی (apology) سے کم کوئی لفظ قبول نہ کرے گا۔ انہوں نے کہا کہ پاکستان اپنے موقف سے نہ ہٹے گا اور معافی مانگنے سے کم کے لیے کسی دلیل کو قبول نہ کرے گا۔ انہوں نے کہا کہ ایک جامع حکمت عملی بنائی جائے تاکہ مستقبل میں سلالہ جیسا واقعہ پیش نہ آئے۔ (پاکستان ٹوٹے، ۲۰ جون ۲۰۱۲ء)

اب غور طلب امری یہ ہے کہ ادا خرمی اور جون میں وہ کیا انقلاب واقع ہوا کے صدر، وزیر اعظم، آرمی چیف، وزیر خارجہ، وزیر دفاع اور پورے بر سر اقتدار گروہ نے سجدہ سہو کر ڈالا اور

”تھا جو ناخوب“، چشم زدن میں وہ ”خوب“ بن گیا؟

اس سلسلے میں سب سے پہلا شوشا اس وقت کے وزیر دفاع جناب احمد مختار نے چھوڑا اور یہ انکشاف فرمایا کہ: ”رسد صرف زمین کے راستے سے بند ہے، فضائی حدود امریکا اور ناؤ کے لیے کھلی ہوئی ہیں اور ان پر کچھی پابندی نہیں گئی۔“ حالانکہ پارلیمنٹ کی قرارداد میں زمین اور ہوائی ہر راستے کا واضح طور پر ذکر ہے۔ پھر ایک دم کئی وزیروں پر یہ عقدہ کھلا کہ ناؤ اور ایسا فیں تو ۲۸۷ ممالک ہیں اور ہم ان سب کی مخالفت کیسے مول لے سکتے ہیں۔ غصب بالاے غصب کہ ان ممالک میں ہمارا دوست ملک تر کی بھی شامل ہے۔ پھر ایک بھرپور مشاعرہ شروع ہو گیا اور وزر اور سرکار کا ہم نوامیدیا یہ راگ الائپنے لگا۔ اس زمانے میں ایک اور موضوع پرخن طرازی شروع ہو گئی کہ: ”اصل چیز معاف (apology) ہے۔ ڈرون کا مسئلہ اس سے الگ ہے جس پر جدا گانہ بات چیت جاری رکھی جا رہی ہے۔“ حالانکہ دونوں میں اصل مسئلہ ملک کی حاکمیت اور سحدات کی خلاف ورزی کا تھا، جب کہ خود پاکستانی سفیر صاحبہ نے ۲۰ جولائی کے اعلان سے صرف ۱۳ دن پہلے تک دوسرا موقف اپناۓ رکھا۔ پھر اس لئے میں ایک اور لئے یہ شریک ہو گئی کہ خارجہ پالیسی کے فیصلے جذبات پر نہیں حقائق پر استوار ہوتے ہیں۔ گویا نومبر ۲۰۱۱ء میں ناؤ سپلائی کی بندش، امریکی افواج کے انخلا اور سمشی ایئر بیس سے امریکا کی خلاصی وغیرہ تو بس جذباتی فیصلے تھے اور اصل حقائق اب اس قیادت پر کھلے ہیں۔ اور پھر ٹیپ کا یہ بندلا گیا گیا کہ خارجہ پالیسی کے فیصلے پارلیمنٹ میں نہیں ہوتے، اس کے پاس یہ پیشہ و رانہ مہارت نہیں کہ ایسے معاملات طے کر سکے۔ یہ تو صرف انتظامیہ طے کر سکتی ہے۔ یہ بڑی حماقت ہوئی کہ اس مسئلے کو پارلیمنٹ اور اس کی قومی سلامتی کی کمیٹی کے سپرد کر دیا گیا اور اس طرح قیادت ایک مصیبت میں گرفتار ہو گئی۔ وہ جو پارلیمنٹ کی بالادستی کے نعرے لگاتے نہیں تھکتے اور جو سپریم کورٹ کے چیف جسٹس کے اس اٹھارہ خیال پر بھی بہم ہیں کہ اصل بالادستی دستور اور قانون کی ہوتی ہے اور دستور کے دیے ہوئے اختیارات کے اندر ہر ایک اپنی ذمہ داریاں ادا کرنے کا پابند ہے، وہ اب بہاگ دہل فرمائے ہیں کہ اس کھڑاگ میں پارلیمنٹ کو اپنی ٹانگ نہیں پھنسانا چاہیے۔ ریکارڈ کی درستی کی خاطر ایک انگریزی اخبار کے ادارے کا یہ حصہ قارئین کی نذر کرنا ضروری محسوس ہوتا ہے۔ یہ ادارے اس پورے ذہن کا عکاس ہے جو ایک طرف لبرل ہونے کا دعویٰ

کرتا ہے اور دن رات جمہوریت کی دہائی اور آزادی صحافت کا واویلا کرتا ہے، لیکن دراصل مخصوص مفادات کے تحفظ اور ترجمانی کے علاوہ اس کا کوئی کردار نہیں۔ روزنامہ Express Tribune کا ۲۰۱۲ء کا اداریہ پوری لبرل لابی کے تصورات اور احساسات کی ترجمانی کرتا ہے۔ اس اداریے نے قوم کے لیے جو سبق نکالے وہ بھی پڑھ لیں اور اس دلش وری پر سر ڈھینیں:

پاکستان کا پچندوں میں خود جا کر پھنسنے کا ایک طریقہ ہے لیکن اس کو وہ طویل مدت تک نہیں چلا سکتا۔ مئی ۲۰۱۱ء میں، اس بات کا احساس کیے بغیر کہ باہر کی دنیا کو کیسا لگے گا، ایبٹ آباد میں اسامہ بن لادن کی ہلاکت پر فوج کا صبر جواب دے گیا۔ اور جب نومبر میں سلالہ کا واقعہ پیش آیا تو صہرا کا پیمانہ لبریز ہو گیا اور غم و غصے کا انہصار کیا گیا جس کو قومی مفادات کے تحت قابو میں رکھنا چاہیے تھا۔ پھر میڈیا کو اجازت دی گئی کہ وہ غیض و غصب کی کیفیت میں آ کر ملک میں انتقام کے جذبات کو پھیلائے۔

دوسری غلط بات یہ کی گئی کہ مسئلے کو پارلیمنٹ کے حوالے کر دیا گیا جہاں قومی غیرت کا ذکر کچھ زیادہ ہی ہونا تھا۔ ریاست کمزور ہو یا مضمون، اس کی خارجہ پالیسی کو قومی تقاضے کے معاملات سے الگ ہونا چاہیے، تاکہ مدبرانہ سوچ پر عمل کیا جاسکے اور تباہی سے بچا جاسکے۔ ایک بڑی خرابی یہ ہوئی کہ مخفف مبصرین نے جلد ہی یہ محسوس کیا کہ پارلیمنٹ پاکستان کی خارجہ پالیسی کی تیاری میں دیر لگا رہی ہے۔ یہ انتقام کے اغفل جذبات کے آگے سپرانداز ہو گئی اور اس میں وہ لمحہ گز گیا جب امریکا پاکستان کے موقف کو تسلیم کرنے پر آمدہ تھا۔

بآہمی تباہ کے اس عرصے میں پاکستانی اپنے زیادہ اہم بحران کو بھول گئے اور امریکا کی معافی پر یکسو ہو گئے۔ ان کا خیال تھا کہ اس سے خود ہی اپنہائی تذلیل ہو گی۔ کیا اس میں پاکستان کے لیے کوئی سبق ہے؟ ہاں، تین سبق ہیں: غیرت کے جذبات میں نہیں بہنا چاہیے، کیونکہ ریاستیں ایسا نہیں کرتیں۔ سفارت کاری کو پارلیمنٹ کے حوالے مت کرو، کیونکہ اس سے لازماً حالات مزید خراب ہو جائیں گے۔ اور چاہے کچھ بھی ہو، خود کو دیا میں تہبا نہ کرو کیونکہ آج کے بین الاقوامی قانون میں تہبا شکست کا دوسرا نام ہے۔

حکومت کے نمایندوں اور اس کے ہم نواپر لیں اور الیکٹر انک میڈیا کے تمام ارشادات کا

تجزیہ کیا جائے تو چھے نکات سامنے آتے ہیں، جن میں سے ہر ایک نہایت بودا اور تاریخیں کیا جا رہا ہے۔  
مانند ہے لیکن انھیں بڑی تعلقی، بلکہ ڈھنائی کے ساتھ پیش کیا جا رہا ہے۔

### جذبات نہیں 'حقائق'

پہلا دعویٰ یہ کیا جا رہا ہے اور اس کا درس دیا جا رہا ہے کہ خارجہ اور سلامتی کے امور کے فضیلے جذبات کے تحت نہیں کیے جاتے، ان کے لیے ٹھوس دلائل اور زمینی حقائق کا ادراک ضروری ہے۔  
بھیں اس اصولی بات سے اتفاق ہے کہ توی فیصلے محض جذبات کی بنیاد پر نہیں ہونے چاہیں، لیکن اس حقیقت سے انکار نہیں کیا جاسکتا کہ جو فیصلے بھی قوم کے جذبات، قومی خواہشات، عوام کے عزم، توقعات اور ترجیحات کو نظر انداز کر کے ہوں گے ان کی اہمیت پر کاہ کے برابر بھی نہیں ہوگی۔  
زمینی حقائق یہ ہیں کہ امریکا نہ صرف عراق بلکہ افغانستان میں بھی عملاء یہ جنگ ہار چکا ہے اور اس کے اتحادی ایک ایک کر کے اس کا ساتھ چھوڑ رہے ہیں۔ اسال پر محیط اس جنگ میں دنیا کی واحد سورپرپاور نے ۵ لاکھ سے زیادہ اعلیٰ ترین مکملابوجی اور کیل کائنٹ سے لیس فوجی سورما جھوٹکے اور ۳ ہزار ارب ڈالر سے زیادہ پھوٹ دیے ہیں۔ اس میں نائیں ایون کے ۳ ہزار ہلاک ہونے والے انسانوں کے انتقام میں عراق، افغانستان اور پاکستان میں ملا کر ۵ لاکھ سے زیادہ افراد موت کے گھاٹ اُتارے جا چکے ہیں، مگر چند سوال القاعدہ کا لقوع قع نہیں ہو سکا۔ اور جنہیں دہشت گرد کہا جا رہا تھا وہ آج درجنوں ممالک تک پہنچ گئے ہیں۔ افغانستان کے ۷۰ فی صد زمینی رقبے پر طالبان کا عمل دخل ہے اور وہ جب چاہتے ہیں کابل کے محفوظ ترین علاقوں پر پانچ حقوقی حصาร توڑ کر یا عبور کر کے اقدام کر دلتے ہیں۔ پاکستان جو نقصانات اٹھا چکا ہے اور اٹھا رہا ہے، وہ محض جذباتی گلہ شکوہ نہیں، زمینی حقائق ہیں۔

راے عامہ کے امریکی ادارے Pew Research Center کے تازہ ترین سروے کی روشنی میں، جو ۲۰۱۲ء کو شائع ہوا ہے: ”پاکستان کی آبادی کا ۲۷ فی صد ۲۰۱۲ء میں امریکا کو ایک دشمن ملک سمجھتا ہے۔ ۲۰۰۹ء میں یہ تعداد ۶۴ فی صد تھی۔ اور جن کی نگاہ میں امریکا ایک ناپسندیدہ ملک ہے، وہ ۸۰ فی صد ہیں۔ اسی طرح ۳۰ فی صد کی نگاہ میں امریکی امداد کے اثرات منفی ہیں۔ ڈرون حملے کی مخالفت کرنے والے ۶۲ فی صد ہیں، جو اس بات کا اظہار بھی کرتے ہیں کہ ان ڈرون حملوں میں ہلاک ہونے والے عام شہری ہیں۔

پاکستانی عوام اور خواص کا یہ پختہ یقین ہے کہ امریکا اور پاکستان کے عزم، اہداف اور مفادات متضاد ہیں۔ اس حقیقت کا ادراک امریکا کی قیادت بھی کر رہی ہے۔ بھی وجہ ہے کہ وہ پاکستان کی حکومت اور فوج کے رویے کوشک کی نگاہ سے دیکھتے ہیں، اعتناد میں لینے سے گریز کرتے ہیں اور موقع پاتے ہی چوت لگانے سے بھی دریغ نہیں کرتے۔ اس حکومت کو اس کا ادراک ہو یا نہ ہو، عوام اس کو اچھی طرح سمجھتے ہیں اور امریکا کے اہل نظر اس کا کھلے بندوں اعتراف کرتے ہیں، جس کی ایک تازہ مثال وہ مضمون ہے جو مشہور امریکی تجزیہ نگار اسکالر اسٹیفن پی کوہن اور معید یوسف نے مشترک طور پر ۲۱ جون ۲۰۱۲ء کی انٹرنیشنل پیرالڈ ٹریبیون کی اشاعت میں لکھا ہے:

یہ بات درست نہیں ہے کہ پاکستان کے شہری اور واشنگٹن پاکستان کی قومی سلامتی کے معاملات کو ایک نظر سے دیکھتے ہیں۔ پاکستان کے شہری پاکستان کے لیے امریکی پالیسی پر فوج ہی کی طرح پریشان ہیں۔

اگر پاکستانی قوم امریکا سے دوستی کو آنکھ بند کر کے قبول کرنے کو تیار نہیں ہے، اور اسے شک کی نگاہ سے دیکھتی ہے تو وہ حق بجانب ہے، اس لیے کہ اس کے بارے میں امریکا کے جو عزم اور پالیسیاں ہیں، انھیں پاکستانی قوم اپنی سلامتی کے لیے خطرہ سمجھتی ہے۔

امریکا کے بارے میں یہ منفی تصور صرف پاکستان کا نہیں بلکہ یہ پوری دنیا اور خصوصیت سے اسلامی دنیا میں بھی ہے۔ Pew ہی کے اجولائی ۲۰۱۲ء کے سروے میں چند مسلمان ممالک میں امریکا پر اعتناد کی جس کیفیت کی تصویر کشی کی گئی ہے، وہ یہ ہے کہ جہاں پاکستان میں امریکا کو نالپند کرنے والوں کی تعداد ۸۰ فی صد ہے، وہاں تر کی میں ۲۷ فی صد، مصر میں ۹۷ فی صد اور اردن میں ۸۶ فی صد ہے۔ یہ سب وہ ممالک ہیں جنھیں امریکا کا دوست ترین ملک کہا جاتا ہے اور جہاں کے حکمرانوں کی امریکی حکمرانوں سے گاؤٹھی چھنتی ہے۔

ڈیوڈ ساگر جن کا حوالہ ہم اور دے پکھے ہیں، مصر کے حالیہ انقلاب کے بعد وہاں کی جو نضا ہے اور جس کا تازہ ترین مظہر ہمیہ کلنٹن کے دورے کے موقع پر اسکندریہ کا مظاہرہ تھا، وہاں کی تمام ہی انقلابی، اسلامی اور سیکولر قوتوں کے بارے میں موصوف کو جو ادراک ہوا وہ یہ ہے: ایک مسئلے پر سب کا اتفاق تھا۔ وہ سمجھتے تھے کہ امریکا حسنی مبارک کے رخصت ہو جانے

کے بعد بھی مصر کے مسئلے کا حصہ ہے۔ رینا نے کہا: ”میں صحیح ہوں کہ میں امریکا سے لڑ رہی ہوں،“ فوج امریکا کی بنائی ہوئی ہے۔ مبارک امریکا کا بنایا ہوا تھا۔ امریکا کی مالی امداد عوام تک نہیں جاتی۔

یہ سب زمینی حقائق ہیں یا جذبات کی پرواہیں؟

مسئلہ صرف ایک ہے اور وہ یہ کہ افغانستان میں امریکی جنگ جلد از جلد ختم ہو اور وہاں سے غیر ملکی افواج کا کامل انخلا واقع ہو، تاکہ افغانستان اور علاقے میں امن کا حصول ممکن ہو سکے۔ جنگ ختم کرنا اور مسئلے کا سیاسی حل تلاش کرنا وقت کی اصل ضرورت ہے۔ اس کے سوا جو راستہ اختیار کیا جائے گا وہ تباہی کا راستہ ہے۔ نومبر ۲۰۱۱ء میں جو فیصلہ قوم نے کیا تھا اور جس پر قوم کے ہر طبقے کو اطمینان تھا اور جس کی بھرپور تائید برقرار جماعتوں اور حزب اختلاف نے کی، وہ حقائق پر مبنی تھا مُحض جذبات پر استوار نہیں تھا۔ اس اقدام کی پارلیمنٹ نے قوم کے جذبات اور پاکستان کے مفادات اور عزم کو سامنے رکھ کر توثیق کی اور ان کو آگے بڑھاتے ہوئے حالات میں تبدیلی کے راستے کی نشان دہی کی۔ اسے جذباتیت قرار دے کر اسی کھسپی پر امریکی لائن کو آگے بڑھانے کو عقلیت اور حقیقت پسند قرار دینا حقائق سے انکار اور قوم کے عزم اور ترجیحات کا مذاق اڑانے کے مترادف ہے۔

اس بحث کا ایک اور دل پہ شوشا بڑے طحطاو سے چھوڑا جا رہا ہے کہ: ”عقل اور فراست کے تمام متواuloں کے ارشادات عالیہ کو نظر انداز کر کے ان لوگوں کی باتوں کو اہمیت دی جارہی ہے جو محض غیرت کے نام پر ملک کو کسی تصاصم کی طرف لے جانا چاہتے ہیں،“ کون تصاصم کی طرف لے جا رہا ہے اور کس نے اس ملک کو ایک تصاصم نہیں بلکہ تصاصموں کے ایک سلسلے میں جھونک دیا ہے؟ ایک قابل تحقیق امر ہے، لیکن ان تمام افراد اور آردوں پشمول پارلیمنٹ کو مطعون کرنا جو قوم و ملک کی آزادی، عزت و ناموس اور خود مختاری، شناخت کی حفاظت اور اس کے لیے ہر قربانی کے لیے آمادگی کا عزم رکھتے ہیں، صرف بے غیرتی ہی نہیں ایک قومی جرم ہے۔

ایمان اور عزت و ناموس وہ قیمتی متناع ہیں، جن کے لیے جان کی بازی لگانا زندگی کی سب سے بڑی معراج ہے۔ تاریخ کا فیصلہ ہے کہ جس قوم میں اخلاقی حُسن اور عزت نفس باقی نہ رہے، وہ پھر غلاموں کی طرح زندگی گزارنے پر مجبور ہوتی ہے۔ جس کو اپنی آزادی، عزت اور شناخت عزیز

ہو وہ بڑی سے بڑی استعماری طاقت سے بھی ٹکر لیتی ہے اور بالآخر اسے پاش پا ش کر دیتی ہے۔ خود ہمارے اس عہد حیات میں ڈیڑھ سو سے زیادہ ممالک کا بڑی بڑی مضبوط اور دیوبندیکل استعماری قوتوں کے چنگل سے آزادی حاصل کر لینا ایک زندہ حقیقت ہے۔ ٹیونس اور مصر میں جو تبدیلیاں آئی ہیں اور شام میں جو معمکہ برپا ہے وہ آزادی اور عزت ہی کے حصول کی خاطر ہے۔ لیکن افسوس ہمارے نامنہاد آزاد خیال اور لبرل طبقے کا حال یہی ہے کہ ع

حیثیت نام تھا جس کا، گئی تیور کے گھر سے

قائد اعظم<sup>ؐ</sup> نے مارچ ۱۹۳۸ء میں مسلم اشتوڈھن فیدریشن لاہور کے اجتماع میں اپنے صدارتی خطاب کو جن الفاظ پر ختم کیا تھا وہ ایمان، اخلاق، عزت نفس، نظریاتی اور شفافی شناخت یا بالفاظ دیگر اس شے طیف کے بارے میں تھا، جسے ایک لفظ میں 'غیرت' کہتے ہیں۔ انہوں نے فرمایا: جس اہم مقابلے میں ہم مصروف ہیں وہ نصرف مادی فوائد کے لیے ہے بلکہ وہ مسلم قوم کی روح کی بقا کے لیے بھی ہے۔ اسی لیے میں نے باوقات یہ کہا ہے کہ یہ مسلمانوں کے لیے زندگی اور موت کا معاملہ ہے، سودے بازی کی بات نہیں۔ مسلمانوں کو اس بات کا پورا احساس ہو چکا ہے۔ اگر ہم اس جدوجہد میں ہار گئے تو سب کچھ کھو جائے گا۔ ولندریزی ضرب المثل کے مصدقہ ہمارا مولو یہ ہونا چاہیے: ”دولت کھوئی تو کچھ نہیں کھویا، حوصلہ کھویا تو کافی کچھ کھویا، عزت کھوئی تو بہت کچھ کھویا، روح کھوئی تو سب کچھ کھو دیا!!“ (قائد اعظم: تقاریر و بیانات، جلد دوم، ص ۲۵۵)

### پارلیمنٹ کا کردار

دوسری بات یہ کہی جا رہی ہے کہ خارجہ پالیسی کی تشكیل میں پارلیمنٹ کو کیوں گھیٹ لیا گیا وہ تو اس کی اہل ہی نہیں۔ بلاشبہ خارجہ پالیسی کی تشكیل میں مختلف اداروں اور مختلف علوم پر مہارت رکھنے والوں کا کردار ناقابل تردید ہے۔ لیکن جمہوریت جہاں قانون کی حکمرانی کا نام ہے، وہیں پالیسی سازی میں عوام کی مرضی، ان کے عزم، ترجیحات اور خواہشات کو بھی ایک فیصلہ کرن حیثیت دیتی ہے۔ پاکستان کے دستور میں خارجہ پالیسی کے اصولی نکات درج ہیں اور اس سلسلے میں دفعہ ۲۶ بڑی محکم ہے۔ اور یہ بھی دستور نے لازم کیا ہے کہ ہر سال حکومت پارلیمنٹ کے دونوں ایوانوں کو

مطلع کرے کہ پالیسی کے اصولوں پر کہاں تک عمل ہوا ہے۔

دنیا کے تمام جمہوری ممالک میں پارلیمنٹ میں خارجہ پالیسی اور قومی سلامتی کے تمام اہم پہلوؤں پر گفتگو، تبصرے اور پارلیمنٹ اور اس کی کمیٹیاں خارجہ پالیسی اور سلامتی کے متعلقہ امور پر نہ صرف غرائی (oversight) کی ذمہ داری ادا کرتی ہیں بلکہ اخساب اور censor بھی ان کے فرائض میں شامل ہے۔ امریکا میں تو دستور صدرِ مملکت کو پابند کرتا ہے کہ جنگ کا کوئی فیصلہ پارلیمنٹ کی اجازت کے بغیر نہیں کر سکتا۔ معاملات جنگ کے ہوں یا صلح و امن کے، دوستی کے ہوں یا کش مکش اور تصادم کے، پارلیمنٹ اور اس کی کمیٹیاں تمام امور کے بارے میں اپنا کردار ادا کرتی ہیں۔ صرف اصول اور کلیدی معاملات میں نہیں بلکہ ظاہر چھوٹے چھوٹے معاملات تک پر نہ صرف بحث کرتی ہیں بلکہ فیصلہ تک کرنے کا اختیار رکھتی ہیں۔ یہ جو ایک ایک ملک کو معاشری امداد اور فوجی امداد کے سلسلے میں پارلیمنٹ سے رجوع کیا جاتا ہے اور اس کی کمیٹیوں کی کارروائی کے بعد ہاؤس میں ووٹ کے ذریعے ایک ایک ڈالر کا معاملہ طے کیا جاتا ہے، یہ پارلیمنٹ کا خارجہ پالیسی اور سلامتی کے امور میں کردار نہیں تو کیا ہے؟

### امریکا سے دشمنی کا خوف

تیسرا ارشادِ گرای یہ ہے کہ پاکستان امریکا سے نہیں لڑ سکتا، اس کے لیے امریکا سے دوستی کے سوا کوئی چارہ نہیں۔ امریکا کو آنکھیں دکھانا ایک غلطی تھی اور اب اس کی سزا ہم کو بھلتنا پڑے گی۔ اچھا ہوا کہ سات مہینے ہی میں ہماری آنکھیں کھل گئیں، ورنہ اور بھی تباہی ہمارا مقدر ہوتی۔

اس سے صرف نظر کرتے ہوئے کہ تباہی سے ہم فیکر گئے ہیں یا ایک نئی تباہی کے منہ میں داخل ہو گئے ہیں، اور ۲۳ جولائی کے بعد سے ان چند دنوں ہی میں کتنے نئے حملے ہمارے مظلوم شہریوں پر ہوئے ہیں، اور ہمارے خلاف کتنے نئے محاذ (بشمول افغانستان کی طرف سے محاذ آرائی) کھولنے کا بار بار اعادہ ہو رہا ہے؟ ان تمام مسائل کے اصولی پہلوؤں پر گفتگو کرنا ہر عاقل پاکستانی کا فرض منصی ہے۔ مگر حکمران طبقہ یہ کہتا ہے کہ عوام اور عوام کے منتخب نمایندوں کا ان بخشوں سے بھلاکیا تھا؟ بہرحال یہ شو شے اور ارشادات جن مفروضوں پر مبنی ہیں، وہ خام اور ناقابل التفات ہیں اور صرف شکست خورده اور غلامانہ ذہنیت کے غماز ہیں۔

دوسٹی اور غلامی میں زمین و آسمان کا فرق ہے۔ دوستی کا کون منکر ہے، بات دو طرفہ تعلقات اور برابری کی بنیاد پر تعلقات کی ہے۔ حقیقی دوستی اعتماد پر بنی ہوتی ہے اور مقاصد، اقدار اور مفادات کے اشتراک سے اسے مضبوطی حاصل ہوتی ہے۔ امریکا سے اچھے تعلقات کا کوئی مخالف نہیں ہے، لیکن کوئی وجہ تو ہے کہ دنیا میں صرف دولکوں کو چھوڑ کر، یعنی اسرائیل اور بھارت، کسی ملک کے عوام بھی امریکا پر بھروسائیں کرتے۔ اس کی دوستی کے دعوؤں کو اس کے الفاظ کی بنیاد پر نہیں پر کھتے بلکہ دوستی کے پردے میں جو کھیل وہ عالمی میدان میں ایک صدی سے زیادہ عرصے سے کھیل رہا ہے، اس کوشک کی نگاہ سے دیکھتے ہیں بلکہ زبانِ حال سے کہہ رہے ہیں کہ ع

ہوئے تم دوست جس کے، دُشمن اس کا آسمان کیوں ہو؟

دنیا بھر میں امریکا سے بے زاری کیوں ہے؟ مکملًاوجی پر اس کی دست رس، معاشی وسائل میں فوکیت اور بُن نظر ظاہر اس کی جمہوری اقدار اور اداروں کی وجہ سے نہیں، اس کی ان پالیسیوں کی وجہ سے ہے جن کے نتیجے میں دنیا کے ہر گوشے کے لوگ اس کے ظلم و قتم کا شناختہ ہیں اور اس کے اس کردار پر بُن افروختہ ہیں۔ وہ امریکی استعمار کے خلاف برس رپیکار ہیں اور بُن ملا کہہ رہے ہیں کہ ع

جہاں سے اٹھا ہے جو بھی فتنہ، اٹھا تیری رہ گزر سے پہلے

امریکا کی خارجہ سروں کے ایک اعلیٰ عہدے دار پیٹری فان بورین نے ۲۳ سال تک تائیوان، جاپان، کوریا، عراق، انگلستان اور ہانگ کانگ میں سفارتی خدمات انجام دی ہیں، اس نے عراق میں امریکا کے مجرمانہ کردار کی تفصیلی داستان اپنی تازہ ترین کتاب We Meant Well میں بیان کی ہے۔ یہ کہانی صرف عراق کی نہیں، افغانستان، پاکستان، مصر، شام، اردن سب کا یہی حال ہے۔ پیٹر بورین الجزیرہ کے ویب سیچ پر اپنے ایک حالیہ مضمون میں امریکی صدر کی جو تصویر کشی کرتا ہے، ڈرون حملوں سے زخم خورده ہر پاکستانی کا تصور بھی اس سے مختلف نہیں۔

ہمارے وقت کی سادہ حقیقت یہ ہے کہ صدر نے اپنے آپ کو (اور اپنے مشیروں کو) اور جوان کے احکامات کی تعییں کریں (ان کو) قانونی اور اخلاقی ہر لحاظ سے قانون سے بالاتر قرار دے دیا ہے۔ اب ان کو اور صرف ان کو تہایہ فیصلہ کرنا ہے کہ ڈرون حملوں سے کون ہلاک ہوگا اور کون زندہ رہے گا۔ وہی میڈیا تقسیم کاروں کو خفیہ اطلاعات سے

نوازیں گے یا ان صحافیوں کی پٹائی لگائیں گے جو ان کو اور ان کے ساتھیوں کو مقدمات سے پریشان کرتے ہیں اور بدترین بات یہ ہے کہ وہ خود ہی یہ طے کریں گے کہ کیا درست ہے اور کیا غلط ہے۔

نواب چو مسکی امریکا کی ایک مشہور یونیورسٹی کا پروفیسر ہے، وہ امریکی لغت کے مطابق نہ کوئی اسلامی فنڈ امبلسٹ ہے اور نہ القاعدہ کا ہمدرد، وہ برطانوی ہفت روزہ New Statesman میں ایک انتہاوی میں امریکی صدر اوباما کے بارے میں اپنے کو یہ کہنے پر مجبور پاتا ہے کہ اوباما نے خود اپنا جو شخص بنایا ہے، (آج کل اس کے لوگ جارحانہ انداز میں اسے اور بڑھا رہے ہیں) وہ ایک قاتل کا ہے جو دہشت گردوں، اور ان کے ساتھیوں کو ختم کرنے کے لیے اپنے ہاتھوں کو خون سے رنگتا ہے۔

وہ اس وقت بھی جگلی جرم میں مبتلا ہے۔ مثال کے طور پر ہدف زدہ ہلاکتیں جتنی جرم ہیں۔ ان میں اوباما کے دور میں بہت اضافہ ہوا ہے۔ شہریوں پر حملوں کی بھی متعدد مثالیں ہیں۔ (نیو اسٹیٹس میں، ۱۳ ستمبر ۲۰۱۰ء)

امریکا سے دو طرفہ دوستی اور اور سیاسی اور معاشری تعلقات کا کوئی مخالف نہیں۔ ہماری گزارش صرف اتنی ہے کہ ان تعلقات کو ان حدود کے اندر ہونا چاہیے، جو آزاد اور خود مختار ممالک کے درمیان ہوتے ہیں اور مشترک مقاصد اور ایک دوسرے کی حاکمیت، خود مختاری اور مفادات کے احترام کے فریم ورک کا لاحاظہ رکھا جاتا ہے۔ یہی وہ بات ہے جو پارلیمنٹ کے مشترکہ اجلاس میں اتفاق رائے سے کی گئی باکل صاف الفاظ میں کہی ہے، جس کی تائید پارلیمنٹ کے مشترکہ اجلاس میں اتفاق رائے سے کی گئی ہے لیکن افسوس ہے کہ وہ نہ امریکا کو قبول ہے اور نہ پاکستان میں امریکی لابی سے بخشم کر پا رہی ہے۔ رہا تصادم کا راستہ، تو وہ اگر کسی نے اختیار کیا ہے تو امریکا ہے۔ وہ قوت اور جر کے تمام حربوں، دھونس اور بلیک میل کے تمام ہتھنڈوں اور میڈیا اور پروپیگنڈے کی پوری یلغار کے ساتھ اپنی پالیسیاں دوسروں پر مسلط کرنا چاہتا ہے اور کر رہا ہے۔ وہ مظلوم اقوام کو ظلم اور قوت کے آگے ہتھیار نہ ڈالنے کے حق کو تصادم کا نام دیتا ہے۔ ہماری مخالفت امریکا کی غلامی اور اپنے قومی مفادات کو قربان کر کے اس کے ایجنڈے پر عمل کرنے کے حوالے سے ہے۔ مناسب حدود میں عزت و احترام

کے ساتھ تعلقات کے ہم بھی خواہاں ہیں، لیکن کیا امریکا اس کے لیے تیار ہے؟ اور اگر وہ تیار نہیں، جیسا کہ ظاہر ہے تو پھر ہمارے لیے اس کے سوا کوئی راستہ نہیں کہ اپنے مفادات کے تحفظ اور اپنی آزادی، خود محترمی، سلامتی اور عوام کے جذبات کی پاس داری کے لیے اس کے آگے سپرنہ ڈالیں۔ ہم اس میدان میں تھا نہیں ہیں۔ دنیا کے کم قوت رکھنے والے ممالک نے بھی عزت اور آزادی کا راستہ اختیار کیا ہے اور امریکا اپنی تمام اکٹھوں کے باوجود ان کا بال بھی بیکا نہیں کر سکا۔ جنوبی امریکا کے ممالک میں کیوبا، ارجنتینا، بیکور و گوانے اور چلی کی مثالیں ہمارے سامنے ہیں۔ ایران اور شامی کو ریا کی ہر دھمکی اور دست درازی کا مردانہ وار مقابلہ کیا ہے اور وسائل اور قوت کے فرق کے باوجود اپنی عزت، اپنی آزادی اور اپنے مفادات کی حفاظت کر رہے ہیں۔ امریکا کی ناراضی ہمارے لیے بھی کوئی نیا مسئلہ نہیں۔ ۱۹۶۵ء، ۱۹۷۱ء، ۱۹۸۹ء اور ۱۹۹۸ء میں ہم اس کا بھرپور تجربہ کرچکے ہیں اور اپنی ساری کمزوریوں کے باوجود اپنی آزادی اور عزت کی حفاظت اور امریکا کے ناروا مطالبات کے آگے جھکنے سے انکار کرچکے ہیں۔ کیا یہ ایک حقیقت نہیں کہ ۱۹۹۹ء میں پاکستان، لیبیا کے بعد سب سے زیادہ پابندیوں میں جڑا ملک تھا مگر ہم نے اس دور کو بھی بخوبی گزار دیا۔ آج بھی قیامت نہیں ٹوٹے گی اور عراق اور افغانستان کے بے سروسامان عوام نے مزاحمت اور امریکا کے دانت کھٹے کرنے کی جو نظریہ قائم کی ہے، وہ دوسروں کے لیے نشان راہ ہے۔ چین نے اپنی ہوائی حدود کی خلاف ورزی پر امریکی جہاز کو اُتار لیا تھا اور امریکا کے واضح معانی کے بغیر جہاز کا لمبے بھی واپس نہ کیا۔ ایران نے حال ہی میں امریکی ڈرون اُتار لیا اور واپس کرنے سے بھی صاف انکار کر دیا۔ کیا غالباً اور چاکری صرف ہمارے ہی مقدر میں لکھی ہے اور کیا اپنے مفادات کا تحفظ، تصادم اور اعلان جنگ کا درجہ رکھتے ہیں؟

ہمارا اصل مسئلہ باصلاحیت اور دیانت دار قیادت کا فقدان ہے، ورنہ قوم میں بڑی جان ہے اور وسائل کی بھی کمی نہیں۔ جس ملک میں قومی ادارہ احتساب (NAB) کے سربراہ کے الفاظ میں ہر روز ۲ سے ۸ ارب روپے کی کرپشن ہو رہی ہو، اس کے بارے میں وسائل کی کمی بات تو نہیں کی جاسکتی۔ اور ملک اچھی حکمرانی کے فقدان، امن و امان کی بجاہ شدہ حالت، امریکا کی ساری ریشمہ دو انبیوں اور کرپشن کے اس طوفان کے باوجود زندہ رہ سکتا ہو اور تین سے چار اشاریہ کی رفتار

سے جی ڈی پی میں اضافہ بھی کر سکتا ہو، اور جس کے پیروں ملک سے پاکستانی محنت کش ہر سال ۱۲ سے ۱۵ ارب ڈالر بھیج رہے ہوں، وہ ایسی خارجہ پالیسی پر کیوں کار بند نہیں ہو سکتا جو آزادی اور عزت کی حفاظت کر سکے، اور سب سے دوستی اور برابری کی بنیاد پر سیاسی اور معاشی تعلقات استوار کرنے میں مدد و معاون ہو سکے۔

تو ہی ناداں چند کلیوں پر قاتع کر گیا  
ورنہ گلشن میں علاج تنگی دامان بھی ہے

### تنہارہ جانے کا ڈراوا

چوچی بات اس سلسلے میں یہ کہی جا رہی ہے کہ: ”پاکستان ساری دنیا سے کٹ کر ترقی نہیں کر سکتا، اور اگر ہم امریکا کے مطالبات کو تسلیم نہیں کرتے تو ایک نہیں ۲۹ ممالک کی مخالفت مول لینا ہو گی“۔ پہلا سوال تو یہی پیدا ہوتا ہے کہ اس قیادت اور ان داش وروں کو یہ اطلاع کب ملی کہ افغانستان میں صرف امریکا نہیں مزید ۲۸ ممالک برسر عمل ہیں۔ کیا یہ ممالک ۲۶ نومبر ۲۰۱۱ء سے پہلے وہاں نہیں تھے یا ۲۷ نومبر کے فیصلے کے وقت آپ کے علم میں یہ نہ تھا۔ ۲۷ نومبر کے فیصلے کے بارے میں تو ایک آواز بھی اختلاف کی نہ اٹھی اور حکومت اور اس کے اتحادی بڑے فخر سے اس کا کریڈٹ لے رہے تھے۔ پھر یہ سارے انکشافت کب ہوئے؟ کیا یہ پوچھنے کی جسارت کی جا سکتی ہے؟ دوسرا بندی سوال یہ ہے کہ ہم ان ممالک سے کب برسر پیکار ہیں اور ان سے اُلٹھنے کی کون دعوت دے رہا ہے۔ یہ ممالک تو خود افغانستان کی دلدل سے نکلنے کے لیے بے چین ہیں۔ اپین اور اٹلی نکل چکے ہیں، فرانس سارے دباو کے باوجود ۲۰۱۲ء تک نکلنے کے عزم پر قائم ہے۔ بہت سے ممالک صرف بارے وزن بیت دہاں ہیں اور الحمد للہ بحیثیت مجموعی سب ہی سے ہمارے اچھے سیاسی، سفارتی اور معاشی تعلقات ہیں۔ یہ بھی صرف ایک مجرمانہ مغالطہ انگیزی ہے، اس میں کوئی حقیقت نہیں۔

### معیشت کی بدخلی

پانچویں بات کا تعلق پاکستان کے اپنے معاشی حالات سے ہے اور کہا جا رہا ہے کہ: ”ہم ان حالات میں امریکا سے کسی قسم کے کھچاؤ کا مقابلہ نہیں کر سکتے“۔ یہاں بھی یہ سوال اہم ہے کہ

معاشی اثرات اور نتائج کا اکتشاف کب ہوا؟ کیا ۲۰۱۱ء میں حالات بہت مختلف تھے؟ اگر نہیں تو صرف ان حالات کا حوالہ دے کر ایک ایسی پالیسی کے لیے جواز کیسے پیدا کیا جاسکتا ہے، جو ہر دوسرے اعتبار سے خسارے کا سودا ہے۔ لیکن دوسرا زیادہ اہم سوال یہ ہے کہ معیشت کی اس خراب صورت حال میں حکومت کی غلط پالیسیوں، بہتر انتظامی صلاحیت کے فرقان، نااہلی اور بد دینی کا کتنا حصہ ہے اور اس معاشی فساد میں یہ ورنی اسباب کا کیا کردار ہے؟ پاکستان کے عوام کا یہ تجزیہ سامنے آ گیا ہے کہ ۲۰۰۰ء میں امریکی امداد کے نصرف یہ کوئی ثابت اثرات نہیں نکلے ہیں، بلکہ منفی اثرات زیادہ مرتب ہوئے ہیں۔ اس میں اگر دہشت گردی میں جنگ کی شرکت کی وجہ سے جو ہر سال ۱۰ سے اڑارب ڈالر کا نقصان ہو رہا ہے اس سے بچا جائے تو معیشت کے بحران سے نکلنا آسان اور تیزتر ہو سکے گا۔ اگر ہم اپنی معاشی حماقتوں اور تباہ کن فیصلوں کا سدِ باب کر لیں تو معیشت کو ترقی کی راہ پر گامزن کرنا مشکل نہیں ہے۔ صرف کرپشن پر قابو پا کر اس خسارے کو ایک بڑی حد تک پورا کیا جاسکتا ہے۔ نیز ہم یہ بات بھی کہنا ضروری سمجھتے ہیں کہ قویں اپنی آزادی، خود مختاری، سلامتی اور عزت کے تحفظ کے لیے معاشی قربانیاں بھی دینے کو غلامی اور محکومی کی زندگی پر ترجیح دیتی ہیں، بلکہ اقبال نے تو یہاں تک کہا تھا کہ ۔

اے طائر لاہوتی اس رزق سے موت اچھی

جس رزق سے آتی ہو پرواز میں کوتاہی

یہ محض شاعرانہ تعلقی نہیں، آزاد اور خوددار قوموں کا شعار ہے، اور دنیا میں کوئی بڑا کام اگر کسی نے کیا ہے تو وہ وہی لوگ ہیں جو اپنی آزادی اور عزت کی حفاظت اور اپنے نظریات کے مطابق زندگی کی تشكیل کا عزم اور حوصلہ رکھتے ہیں، اور ان کا رو یہ یہ ہوتا ہے کہ ۔

چلا جاتا ہوں ہنستا کھیلتا سورج حادث میں

اگر آسمانیاں ہوں زندگی دشوار ہو جائے

اس سلسلے کی چھٹی بات یہ کہی جا رہی ہے کہ: ”دیکھو ہم نے امریکا سے معدرت تو حاصل کر لی، کیا ہوا اگر کوئی اور بات نہ منوا سکے۔ بات چیت تو جاری ہے۔ ہمیں کائنthen نے جو اظہارِ افسوس کر دیا ہے، وہ نئی شروعات کے لیے کافی ہے۔“ ۔

حکومت اور اس کے ہم نو جو دلیلیں دے رہے ہیں ان میں سب سے کمزور اور شرم ناک دلیل یہی ہے۔ اس لیے ضرورت ہے کہ اس کا جائزہ پارلیمنٹ کی قرارداد کی روشنی میں لیا جائے، تاکہ قوم کے سامنے یہ حقیقت پوری طرح آجائے کہ اس قیادت نے پارلیمنٹ کی خلاف ورزی کر کے کس بے مدیری اور کج فکری اور اخلاقی دیوالیے پن کے ساتھ امریکا کے آگے گھٹئے ہیں اور ملک و قوم کو غلامی کے ایک بدتر جال میں پھنسایا جا رہا ہے، جس سے نکنا وقت کی اہم ترین ضرورت ہے۔

### پارلیمنٹ پر تاخیر کا الزام

پارلیمنٹ اور اس کی کمیٹی پر دو الزامات پوری دریدہ ذہنی سے لگائے جا رہے ہیں، جن کا مقصد پارلیمنٹ کی اہلیت اور اس کی دی ہوئی رہنمائی کو بے وقت کرنا ہے۔ کہا جا رہا ہے کہ ”پارلیمنٹ نے وقت ضائع کیا اور امریکا سے معاملات کو درست کر لینے کا جو کام جھٹ پٹ ہو جانا چاہیے تھا وہ غیر معمولی تھویق کا شکار ہو گیا“، اصل حقائق کیا ہیں ذرا ان کو بھی دیکھ لیں۔

۲۶ نومبر ۲۰۱۱ء کے واقعے کے بعد اسی شام کو کابینہ کی ڈپنس کمیٹی نے ان اقدامات کا اعلان کیا، جن کے نتیجے میں ناؤ کی سپلائی بند کر دی گئی، سمشی ایئر میں کو خالی کرالیا گیا، امریکی فوجوں اور آپریشن کی ایک تعداد کو اپس بھیج دیا گیا اور امریکا سے تعلقات پر نظر ثانی کا عمل شروع ہوا۔ اس اجلاس میں فیصلہ ہوا کہ پارلیمنٹ کی کمیٹی برائے قومی سلامتی کوئی پالیسی کے خطوط کا رجوبیز کرنے کی ذمہ داری سونپی جائے۔

چنانچہ ۲۸ نومبر کے کابینہ کے اجلاس نے اس تجویز کی توثیق کی اور وزیر اعظم نے ۳۰ نومبر کو قومی امنی اور سینیٹ کے سیکرٹریٹ کو اس پر عمل کی دعوت دی۔ کمیٹی نے ۳ دسمبر کو پہلا اجلاس منعقد کیا اور خود وزیر اعظم، متعلقہ وزرا اور سروسر کے نمائندوں نے بریفنگ لی اور اپنے کام کا منصوبہ تشكیل دیا۔ ۱۵ دسمبر سے ۵ جنوری تک کمیٹی نے آٹھ اجلاس منعقد کیے، جن میں تمام متعلقہ اداروں اور اپنے اپنے شعبے کے مہرین سے تفصیلی بریفنگ لی، اور ۵ جنوری کو اپنی ابتدائی سفارشات کا مسودہ تیار کر کے وزارتِ دفاع، وزارتِ خارجہ اور وزارتِ خزانہ کو ان کے تبصرے کے لیے بھیج دیا، تاکہ وہ اپنے اپنے دائرے میں فنی اعتبار سے تباویز کو جانچ پر کھ لیں۔ ان کے تصریوں کی روشنی میں کمیٹی نے ۱۱ جنوری کو، یعنی ۲۰ دن کے اندر اندر اپنی سفارشات کو جتنی شکل دے کر

۱۲ جنوری کو اپسیکر قومی اسمبلی کو بھیج دیا۔ باقی جو بھی تاخیر ہوئی ہے اس کی ذمہ داری حکومت پر ہے جس نے اسمبلی اور سینیٹ کے مشترکہ اجلاس کو بلا نے میں غیر ضروری تاخیر کی اور پھر اجلاس کے دوران کمیٹی کی تجوادیز کو تبدیل کرانے کی کوشش کی، جو پوری طرح کامیاب نہ ہو سکی۔ بالآخر پارلیمنٹ نے وسط اپریل میں سفارشات منظور کر لیں۔ لیکن نہ صرف یہ کہ حکومت نے ان پر عمل نہیں کیا بلکہ جو کچھ ۳۰ اور ۳۱ جولائی کو ہوا، وہ ان سفارشات کی بلا استثناء خلاف ورزی ہے۔ ان سفارشات کا کیا حشر ہوا اور پارلیمنٹ کی بھی اس حکومت نے اسی طرح خلاف ورزی کی جس طرح عدالت عالیہ کے احکامات اور فیصلوں کی کر رہی ہے، یعنی ۳۸ فصلے عدالت عظمی اور عدالت ہائے عالیہ کے ہیں جن پر عمل نہیں ہوا، اور ۳۰ سفارشات پارلیمنٹ کی ہیں جنہیں عمل ادا ریا ہو دیا گیا۔

ہم حکومت کے اس شرم ناک کارنا مے پر مزید گفتگو کرنے سے پہلے چاہتے ہیں کہ کمیٹی اور پارلیمنٹ کے کام پر جو دوسری تقیدی کی جا رہی ہے اس کے بارے میں بھی صحیح صورت حال قوم کے سامنے رکھیں۔ کمیٹی نے صرف اپنے ارکان کی مہارت اور بصیرت پر انحصار نہیں کیا بلکہ حکومت کے متعلقہ اداروں کے سربراہوں اور ماہرین سے بھرپور استفادہ کیا۔ حالات کو سمجھتے ہوئے بھی اور ایسی تجوادیز مرتب کرنے کے مقصد کے حصول کے لیے بھی جو پروفیشنل اعتبار سے کسی طور بھی کمزور نہ ہوں ہر طرح سے کوشش کی۔ اس سلسلے میں وزارت خارجہ کے اعلیٰ افران، سفروں کی کانفرنس کی تجوادیز، وزارتِ دفاع کے ماہرین کی آراء، وزارتِ خزانہ کے متعلقہ افراد، شمول وزیر خزانہ اور سیکریٹری خزانہ سب کو مشاورت میں شریک رکھا گیا۔ مجموعہ تجوادیز کو بھی ایک بار پھر متعلقہ وزارتوں کے تہبرے کے لیے بھیجا گیا۔ اسی طرح ملک میں امورِ خارجہ، امورِ معیشت اور امورِ دفاع کے جو بھی ماہرین موجود ہیں، ان سے کسی نہ کسی حد تک بڑے محدود وقت میں استفادہ کیا گیا۔

### پارلیمنٹ کی سفارشات

ویکھنے کی اصل بات یہ ہے کہ ان سفارشات میں کیا ہے؟ اور یہ کہ ان کا حکومت نے کیا حشر کیا ہے؟

پارلیمنٹ نے سفارشات کو جس آخری شکل پر منظور کیا وہ ۱۶ انکات پر مشتمل ہیں اور ان میں ۳۸ متعین سفارشات ہیں جن میں سے کچھ کا تعلق اصولی ہدایات سے ہے، کچھ میں متعین

اقدامات تجویز کیے گئے ہیں، اور کچھ میں اس طریق کارکی نشان دہی کی گئی ہے جس پر عمل کرنے سے خارجہ پالیسی اور سلامتی کے امور زیادہ موثر انداز میں ادا کیے جاسکتے ہیں۔

ہم پہلے طریق کارکے امور کو لیتے ہیں جن پرسفارشات کی ضرورت اس لیے محسوس ہوئی کہ کمیٹی کو تفصیلی جائزے کے دوران محسوس ہوا کہ حکومت کا نظام بڑی بے تدبیری سے چل رہا ہے اور فیصلے کرنے کے طریقے میں بنیادی تبدیلوں کی ضرورت ہے۔ اس سلسلے میں تین بڑی اہم کمزوریاں کمیٹی نے محسوس کیں:

۱- بہت سے اہم فیصلے زبانی کیے گئے ہیں، ان پر عمل بھی ہو گیا ہے، مگر ان فیصلوں کا کوئی باقاعدہ روکارڈ ہے، نہ وہ دلائل اور معابدے صفحہ قرطاس پر موجود ہیں جن کی بنیاد پر کوئی فیصلہ ہوا ہو اور نہ اس کی کوئی خبر ہے کہ اس فیصلے میں کون کون شریک تھا۔ کمیٹی نے سفارش کی کہ آئندہ ہر فیصلہ اور معابدہ تحریری طور پر کیا جائے۔ اس کے سارے حقوق اور دلائل ضبط تحریر میں لائے جائیں۔ فیصلے میں شرکا کا بصراحت ذکر ہوا اور یہ تنام سرکاری روکارڈ کا حصہ ہوں۔

۲- دوسری بات جو کمیٹی کے لیے اچنہجہ کا باعث تھی وہ یہ کہ کسی بھی اہم فیصلے، معابدے یا کسی پالیسی کے بناتے وقت اس مسئلے کے سلسلے میں جو بھی متعلقہ وزارتیں ہیں ان میں مشورہ اور ربط و تعاویں باہمی (coordination) مجرمانہ حد تکم کم ہے۔ خارجہ امور کے کتنے ہی معاملات ہیں جو دفتر خارجہ کے علم میں لائے بغیر طے کردی گئے ہیں۔ کتنے ہی معابدے ہیں جن کا بغور جائزہ (vetting) وزارت قانون اور وزارت خارجہ نے نہیں لیا، اور کتنے ہی ایسے ہیں جن کے مالیاتی واجبات یا نتائج کے بارے میں وزارت خزانہ کو پہلے سے کوئی اطلاع نہیں اور نہ ان کو طے کرنے میں اس وزارت کا کوئی دخل ہی ہے۔ کمیٹی نے تجویز کیا کہ ایسے تمام امور نہ صرف تحریری طور پر طے کیے جائیں بلکہ ان کے طے کرنے سے پہلے اور اس عمل کے دوران تمام متعلقہ وزارتوں کو شریک کیا جائے، اور خارجہ امور سے متعلق جو بھی فیصلے یا معابدے ہوں وہ وزارت خارجہ ہی کے ذریعے ہوں۔

۳- تیسرا بڑی کی پارلیمنٹ اور ان کے اداروں کا عدم باہمی تعامل تھا جو معروف جمہوری اقدار و روابیات کے بالکل منافی ہے۔ پارلیمنٹی گمراہی اور پارلیمنٹ مرحلہ پر مرحلہ جائزہ دستور کا تقاضا ہے اور جمہوری عمل کا ناقابل انقطاع حصہ ہے۔ اس کے لیے تجویز کیا گیا کہ متعلقہ عناصر

(تمام اسٹیک ہولڈرز) سے مشاورت کے بعد جو بھی معابدے طے ہوں اور فیصلے لیے جائیں ان کو پارلیمنٹ کی کمیٹی برائے قومی سلامتی کے علم میں تحریری طور پر لا یا جائے، اور ان معابدات اور فیصلوں کے بارے میں جو مرکزی اصول اور مقاصد ہیں ان سے متعلقہ وزیر پارلیمنٹ کے فلور پر پارلیمنٹ اور قوم کو اعتماد میں لے۔ نیز معابدے کوئی فرد نہ کرے بلکہ مرکزی کابینہ ان کو باقاعدہ منظور کرے۔ یہ تینوں سفارشات بڑی اہم اور دُور رسناتج کی حامل ہیں لیکن ان سب کو ۳ جولائی کے ڈرامائی اقدام میں نظر انداز کر دیا گیا ہے۔

اخبارات کی اطلاع کے مطابق وزیر خارجہ حتا بانی کھرنے ۳ جولائی کی رات اور ۴ جولائی کی صبح کو امریکی سیکرٹری خارجہ ہیلری کلنٹن سے ٹیلی فون پر گفتگو کی جس میں انہوں نے ۲۶ نومبر کے امریکی جارحانہ حملے کے نتیجے میں ہلاک ہونے والوں پر اپنے 'گہرے تاسف' (deepest regrets) کا اظہار کیا اور ان کے ورشا کے لیے تعزیت کے کلمات ارشاد فرمائے۔ اس کے ساتھ ہی پاکستان کی وزیر خارجہ نے ان کو یہ مژدہ سنادیا کہ ہم نے آپ کی اور ناؤ کی سپلانی لائن کھولنے کا فیصلہ کر لیا ہے اور ان پر فوری عمل ہو رہا ہے۔ ظاہر فیصلہ ۲ جولائی کی رات کو کابینہ کی ڈیپنس کمیٹی میں ہوا جس کی توثیق دو دن کے بعد کابینہ نے کی مگر اس فیصلے کی اطلاع امریکی سیکرٹری خارجہ کو فیصلے کے کیے جانے سے ۱۲ گھنٹے پہلے ہی دے دی گئی تھی۔ اب سوال یہ پیدا ہوتا ہے کہ اصل فیصلہ کس نے کیا اور امریکی آقاوں کو اس کی اطلاع مخصوص دفاعی کمیٹی نہیں بلکہ کابینہ کے فیصلے سے پہلے کیے دے دی گئی؟ اور فیصلہ بھی ایسا جسے صرف یوڑن ہی کہا جاسکتا ہے۔

انھی اطلاعات میں یہ بات بھی بڑے وثوق سے کہی گئی ہے کہ در پر دہ مذاکرات چل رہے تھے اور ان میں اصل کار پرداز ہیلری کلنٹن کے ایک معاون تھامس آر نائیڈز اور پاکستان کی طرف سے اس کے وزیر خزانہ ڈاکٹر حفیظ شخ تھے۔ معاملات در پر دہ انہوں نے طے کیے۔ نام نہاد معدرت کے الفاظ کی صورت گری بھی انھی کے ہاتھوں ہوئی اور باقی تمام قول و قرار، مذکورہ اور غیر مذکورہ بھی انھی کے ذریعے طے ہوئے۔ یہاں پھر سوال پیدا ہوتا ہے کہ اس معاملے کے اصل کرتا دھرتا وزیر دفاع اور وزیر خارجہ تھے مگر اس ٹیم میں ان کا کوئی ذکر نہیں۔ وزیر خارجہ صاحب غائب آخربی پیغام برتو ضرور میں مگر معاملہ بندری میں ان کا حصہ نظر نہیں آتا۔ پھر یہ پہلو بھی نظر انداز کرنے کے لائق نہیں کہ امریکا کی

طرف سے تو خارجہ سیکرٹری کا ایک معاون معاملات طے کر رہا ہے اور پاکستان کی طرف سے ایک وزیر بات مذہب اس ٹیم میں شریک ہیں۔ کیا سفارتی پروٹوکول کا امریکا سے معاملات طے کرنے میں کوئی عمل دخل نہیں؟ معاملہ ناؤ کی سپلائی کھونے کا تھا، اس کا کیا تعلق وزارت خزانہ سے ہے، جب کہ اظہر بڑے بڑے مطالبات کے بعد یہ بات طے ہو گئی تھی کہ راہداری کے سلسلے میں امریکا کوئی فیض دینے کو تیار نہیں اور پاکستان کو اسی تجوہ پر کام کرنا ہو گا۔ پھر وزیر خزانہ وہاں کیا خدمات انجام دے رہے تھے؟ تیسرا پہلو یہ ہے کہ پارلیمنٹ کے واضح مطالبے کے باوجود کوئی تحریری معاهدہ آج تک وجود میں نہیں آیا ہے۔ دو دن پہلے ہی وزارت خارجہ کے ترجمان نے واضح الفاظ میں کہا ہے کہ ہمارے پاس ایسا کوئی تحریری معاهدہ نہیں، سب حسب سابق زبانی جمع خرچ ہے۔ اس نام نہاد معدترت کی بھی بس اتنی حقیقت ہے کہ ٹیلی فون پر دو خواتین کے درمیان بات ہوئی ہے اور امریکی اسٹیٹ ڈیپارٹمنٹ کے ایک اخباری بیان میں اس کا خلاصہ شائع ہوا ہے۔ پاکستان کی طرف سے اخباری اطلاعات کے مطابق اب تک کوئی سرکاری نوٹیفیکیشن امریکا سے معاملات طے کرنے کے بارے میں جاری نہیں ہوا۔

ہم ابھی پارلیمنٹ کی سفارشات کے قابل عمل (substantive) پہلو کے بارے میں کوئی بات نہیں کر رہے، صرف طریق کار کے نکات پر توجہ مبذول کرانے کی کوشش کر رہے ہیں۔ ان سے معلوم ہوتا ہے کہ حالات حسب سابق ہیں۔ پر نالہ وہیں گر رہا ہے۔ اہم ترین معاملات کو طے کرنے اور معاهدات میں حکومتوں اور قوموں کو جگڑنے کا عمل اسی پر اనے اور غیر ذمہ دارانہ انداز میں انجام دیا جا رہا ہے۔ کوئی نہیں جانتا کہ فیصلہ کس نے کیا؟ کب کیا؟ کس طرح اس کا انہصار کیا گیا؟ پورے عمل میں کون کون شریک تھا؟ ان سب کاریکارڈ کہاں ہے اور اصل ذمہ داری کہاں اور کس کی ہے؟ پارلیمنٹ کی بالادستی اور آخری فیصلہ کرنے والے ادارے کے بارے میں دعوے اور چچے تو بہت ہوتے ہیں لیکن اصل حقیقت بہت تنگ ہے، یعنی ع وہی ہے چال بے ڈھنگی، جو پہلے تھی، سواب بھی ہے!

### اہم سفارشات

اب پارلیمانی سفارشات کے قابل عمل حصے کا حال بھی دیکھیں۔ اہم ترین سفارشات یہ تھیں:

۱- اصل مسئلہ پاکستان کی خارجہ پالیسی کا ازسرنو جائزہ لے کر اس میں ایسی بنیادی تبدیلیاں لانے کا ہے جو اسے صحیح معنی میں آزاد اور صرف پاکستان کے مقاصد اور مفادات کا پاسبان بنادیں۔ اس سلسلے میں امریکا سے تعلقات اور دہشت گردی کی جنگ میں شرکت میں پاکستان کے کردار کو ازسرنو مرتب کرنا ضروری ہے اور یہ کام اس طرح ہونے چاہیے کہ جملہ امور ایک تحریری پہلو کی صورت میں طے ہو سکیں۔

حکومت نے اس سلسلے میں کوئی ایک قدم بھی نہیں اٹھایا۔ اس ہدایت کے برعکس صرف ایک مسئلے کو (یعنی راہداری کے مسئلے کو) باقی تمام معاملات سے کاٹ کر امریکا کی خواہش کے مطابق طے کر دلا اور اس طرح پارلیمنٹ کی سفارش تھی کہ وقت کی اصل ضرورت مسئلے کے سیاسی حل کی تلاش اور امن

کے قیام کے لیے مذکورات کا آغاز ہے۔ فوجی کارروائیوں کا خاتمہ نہیں تو تعطل ضروری ہے اور تمام متعلقہ افراد اور اداروں (اسٹیک ہولڈرز) کو اس عمل میں شریک کرنے کی ضرورت ہے۔

حکومت نے اسے یکسر نظر انداز کیا اور اس تباہ کن جنگ کو مزید تقویت دینے والے اقدام میں دست تعاون بڑھا دیا۔ جو دروازہ بڑی مشکل سے اور بڑی بھاری قیمت دینے کے بعد بند ہوا تھا، اسے کسی تحفظ کے بغیر دوبارہ کھول دیا گیا تاکہ خون کی ندیاں برابر بھتی رہیں اور دہشت گردی کی جنگ جس طرح گرم تھی، اسی طرح نہ صرف گرم رہے اور اس کی زہرنا کی اور بھی بڑھ جائے۔

۲- پارلیمنٹ نے ایک نہیں تین بار یہ کہا تھا کہ ہمارے لیے سب سے اہم مسئلہ ہماری اپنی حاکمیت اور سرحدوں کی حفاظت کا ہے۔ ہماری سرز میں پر امریکی نقوش پا (footprints) کسی قیمت پر منظور نہیں۔ ڈرون حملے ہماری حاکمیت، آزادی اور سلامتی پر حملہ ہیں، یعنی الاقوامی قوانین کی صریح خلاف ورزی ہیں، ہمارے عام شہریوں کے قتل کا ذریعہ بنے ہوئے ہیں، دہشت گردی کو فروع دے رہے ہیں اور امریکا مختلف جذبات کو بھڑکا رہے ہیں۔ اس لیے انھیں فی الفور بند ہونا چاہیے۔ اگر بند نہیں ہوتے تو حکومت ان کو رکوانے اور ان کے خلاف عالمی رائے عامہ منظوم کرنے کے لیے موثر اقدام کرے۔ جو ذرائع بھی اسے حاصل ہیں ان کو ان حملوں کے خلاف جوابی

کارروائی کے لیے استعمال کرے اور کم از کم سپلائی کی سہولت کو بالکل بند کر دے، تا آنکہ ڈرون حملوں اور پاکستان کی زمینی اور فضائی حدود کی خلاف ورزیاں ختم کرائی جاسکیں۔

پارلیمنٹ کی قرارداد میں نالٹو کی سپلائی کی بجائی اور ڈرون حملوں کا خاتمه اور امریکا سے تعاون کے دوسرا سے اہم اقدامات ایک دوسرے سے مربوط ہیں اور ان کو ایک دوسرے سے بے تعلق (de-link) نہیں کیا جاسکتا۔

حکومت نے پارلیمنٹ کے اس واضح اور اہم ترین مطالیے کی کھلی کھلی خلاف ورزی کی ہے اور اس طرح پارلیمنٹ کی توہین کی ہے اور قومی مفادات کے تحفظ میں یکسرنا کام رہی ہے۔

واضح رہے کہ آج خود یورپ اور امریکا میں ڈرون حملوں کے خلاف موثر آوازیں اُڑھ رہی ہیں۔ حال ہی میں جنیوا میں ایک بین الاقوامی کانفرنس میں روس اور چین سمیت ۲۰ ممالک نے باقاعدہ ایک قرارداد کے ذریعے ان کی مذمت کی ہے۔ بین الاقوامی قانون کے ایک درجہ سے زیادہ ماہرین نے اپنے مضامین اور تقاریر میں بھی ان کو اقوام متحده کے چارٹر اور عالمی چارٹر برائے انسانی حقوق کی خلاف ورزی قرار دیا ہے اور یہ بات بھی اب پوری صراحت سے کہی جا رہی ہے کہ ڈرون حملوں کے ذریعے متعلقہ ممالک کی قومی حاکمیت کو پامال کیا جا رہا ہے، نیز تمام غیر متحارب شہریوں کی ملکت جنگی جرائم کے زمرے میں آتی ہے۔ اقوام متحده کے چوٹی کے دو مشیروں (consultants) نے جوانانی حقوق کے معاملات کے ذمہ دار ہیں نہ صرف ان حملوں کی مذمت کی ہے بلکہ اقوام متحده سے مطالیہ کیا ہے کہ وہ ان کے ذمہ داروں کا اختساب کرے اور بین الاقوامی قانون کے احترام کے لیے موثر اقدامات کرے۔ عوامی دباؤ اور عالمی اداروں کی تحریک پر جرمی، برطانیہ اور خود امریکا میں ڈرون حملوں کا انشانہ بننے والے غیر متحارب افراد کے خاندانوں کی طرف سے امریکی، جرمی اور برطانوی حکومتوں کے خلاف ان کے اس مذموم عمل میں شریک ہونے کے ناتے مقدمات قائم کر دیے گئے ہیں جو اس وقت ان ممالک کی عدالتوں میں زیر مساعت ہیں۔

پاکستان میں بھی پشاور اور اسلام آباد کی عدالت ہائے عالیہ میں ایسے مقدمات شروع ہو گئے ہیں لیکن حکومت نے ڈرون حملوں کے سوال کو باقی امور سے کاٹ کر پاکستانی قوم کے سینے میں خنجر گھونپا ہے اور امریکا کو قتل و غارت گری اور پاکستان کی حاکمیت اور سرحدی حدود کی پامالی کے لیے کھلی چھٹی

دے دی ہے۔ اس جرم میں پہلے اگر حکومت خفیہ طور پر شریک تھی تو اب کھل کر شریک ہو گئی ہے اور مزید حکمرانی کے باب میں اپنی سند جواز (legitimacy) سے، جو پہلے ہی مشکوک تھی، مکمل طور پر محروم ہو گئی ہے اور پاکستان کی ریاست اور اس کے عوام کے خلاف امریکی اعلانِ جنگ کی حصہ دار بن گئی ہے۔ موجودہ حکومت کے جرائم میں یہ جرم سب سے زیادہ قائم جرم ہے اور اس حکومت سے جلد از جلد نجات کی جدوجہد کے لیے یہی سب سے مضبوط دلیل ہے۔

ہم چاہتے ہیں کہ قوم کے سامنے پارلیمنٹ کی سفارشات میں سے چند اہم حصے رکھیں تاکہ اس حکومت کی دریدہ وہنی، پارلیمنٹ کی توہین اور ملک و قوم سے بے وفائی کی حقیقی تصویر سب کے سامنے آجائے۔

پارلیمنٹ کی سفارشات کی پہلی شق یہ تھی کہ: ”پاکستان کی خود مختاری پر کوئی سمجھوتا نہیں کیا جائے گا“ اور یہ کہ ”امریکا سے تعلقات دونوں ریاستوں کی خود مختاری، آزادی اور سرحدات کے باہمی احترام پر مبنی ہوں گے۔“

شق ۲ میں اس کی وضاحت ان الفاظ میں کی گئی تھی کہ اس کا مطلب ہے:

۱۔ پاکستان کی سرحدوں کے اندر ڈرون حملوں کا خاتمه۔

۲۔ پاکستانی سرحد کے اندر نہ گرم تعاقب (hot pursuit) ہوگا اور نہ فوجی آئیں گے۔

۳۔ غیر ملکی خلی سیکورٹی کنٹریکٹرز کی سرگرمیاں شفاف ہوں گی اور پاکستانی قانون کے تابع ہوں گی۔

یہ بات محسوس کرنے کی ضرورت ہے کہ ڈرون حملے اپنے دعویٰ کردہ مقصد کی نظر کرتے ہیں۔ قیمتی جانوں اور جایداد کو ضائع کرتے ہیں۔ مقامی آبادی کو جذبہ باتی اور انقلابی بناتے ہیں۔ دہشت گردوں کے لیے حمایت پیدا کرتے ہیں اور امریکا دشمن جذبات کے لیے ایندھن فراہم کرتے ہیں۔

اسی طرح پارلیمنٹ کے مشترکہ اجلاس میں منظور ہونے والی ۱۷ مئی ۲۰۱۲ء کی قرارداد میں بھی پارلیمنٹ نے واضح الفاظ میں یہ اصول طے کر دیا تھا کہ سپلائی روٹ اور ڈرون حملوں کے روکے جانے اور پاکستان کی حاکمیت اور سرحدوں کے تقدس کی پامالی میں ایک لاینک تعلق ہے:

(یہ ایوان) پُر زور طور پر کہتا ہے کہ یک طرفہ اقدامات جیسا کہ امریکی افواج نے ایبٹ آباد میں کیے اور پاکستان کی حدود میں مسلسل جاری ڈرون حملے نہ صرف ناقابل قبول ہیں بلکہ اقوام متعدد کے چارڑ کے اصولوں، میں الاقوامی قانون اور انسانی روایات کی خلاف ورزی کرتے ہیں، اور ایسے ڈرون حملے فوراً روک دیے جانے چاہیں۔ حملے بندہ کی صورت میں حکومت مجبور ہو گی کہ ضروری اقدامات کرے بشرط ناؤپسالائی کی جو سہولت دی گئی ہے اسے واپس لینے کے۔

یہ کہ یک طرفہ اقدامات دہشت گردی کو ختم کرنے کے عالمی مقصد کو آگے نہیں بڑھاتے اور پاکستان کے لوگ ایسے اقدامات کو زیادہ برداشت نہیں کریں گے اور یک طرفہ اقدامات کو دہراتے جانے سے خطے اور دنیا کے امن اور سلامتی کے لیے ٹکنیکی نتائج ہو سکتے ہیں۔

یہ کہ حکومت اور عوام کا یہ عزم ہے کہ وہ پاکستان کی خود مختاری اور قومی سلامتی کو ہر قیمت پر برقرار رکھیں گے جو ایک مقدس فرضیہ ہے۔

پارلیمنٹ کی ان واضح ہدایات کے بعد جو کچھ اس حکومت نے ۲۷ جولائی کو کیا ہے، اس کے بعد ایک دن کے لیے بھی اس کے اقتدار کو جاری رکھنے کا کوئی جواہر نہیں۔ واضح رہے کہ امریکا نے ۲۷ جولائی کو رسکی بھائی کے گھنٹے کے اندر دو بار ڈرون حملے کر کے (جن میں ایک درجن سے زیادہ پاکستانی شہید ہوئے) پاکستان کی قیادت کے منہ پر ایک زوردار طمانجہ رسید کیا ہے اور اس کے بعد سے جاریت کا یہ سلسلہ اب تک بلا روک ٹوک جاری ہے، جب کہ پاک فضائیہ کے سابق سربراہ پارلیمنٹ کی کمیٹی کے سامنے اور پبلک پلیٹ فارم سے بھی یہ کہہ چکے ہیں کہ ہم ڈرون گرانے کی صلاحیت رکھتے ہیں۔ انتظار صرف سیاسی قیادت کے فیصلے کا ہے۔ ایران نے ایک امریکی ڈرون اُتار کر کیا ثابت کر دیا ہے کہ ڈرون حملہ آسانی سے روکے جاسکتے ہیں اور تو اور خود امریکا کے نیکس اس کا لج کی نوجوان ریسرچ ٹیم نے اپنے استاد پروفیسر ٹوڈ ہمفریز کی قیادت میں امریکا کی نیشنل سیکورٹی اتحاری کے ذمہ دار افراد کے سامنے ڈرون کو کامیابی سے اس کے پروگرام کیے ہوئے راستے سے ہٹا کر اپنی مرضی کے مطابق زمین پر اُتارنے کا کارنامہ کر دکھایا ہے۔ پروفیسر صاحب کا دعوی ہے کہ:

چندسو ڈالروں کے لیے ان کی ٹیم نے spoofing کی تکنیک استعمال کر کے ایسا سسٹم بنایا جیسا اب تک نہیں بنایا گیا۔ اس نے ڈرون کو چکمادے کرنے احکامات کے مطابق اڑنے اور زمین پر اترنے کا پابند کر دیا۔ سپوفنگ دراصل کسی جہاز کو انغو اکرنے کا طریقہ ہے۔

ایک امریکی کالج کا استاد اور اس کے ریسرچ کرنے والے طلبہ نے حکومت کے ذمہ داروں کے سامنے یہ کام کر دکھایا۔ کیا پاکستان کی ایئر فورس اور ہمارے سائنس دان اپنے ملک کی حفاظت، شہریوں کی ہلاکت اور اپنی سرحدوں کی جارحانہ خلاف ورزی کو روکنے کے لیے یہ بھی نہیں کر سکتے؟ ۵۔ پارلیمنٹ کی سفارشات کا ایک اور نہایت اہم نکتہ سلاسلہ چوکی پر امریکی حملے کے بارے میں ایک دو ٹوک موقف تھا:

ناؤ/ ایساف کا قابلِ نہمت بلا اشتغال حملہ (جس کے نتیجے میں پاکستان کے ۲۴ فوجی شہید ہو گئے) میں الاقوامی قانون کی خلاف ورزی ہے، اور ملکی خود مختاری اور سرحدات کی کھلی خلاف ورزی ہے۔ حکومت پاکستان کو امریکا سے مہمند ایجنسی میں ۲۶، ۲۵ نومبر ۲۰۱۱ء کو ہونے والے اس بلا اشتغال واقعہ پر غیر مشروط معافی طلب کرنا چاہیے۔ اس کے علاوہ یہ اقدامات کیے جائیں:

— مہمند ایجنسی حملے میں جو ذمہ دار قرار پائیں انھیں انصاف کے کٹھرے میں لاایا جائے۔  
— پاکستان کو یقین دہانی کرائی جائے کہ ایسے حملے اور ایسے اقدامات جن سے پاکستان کی خود مختاری اثر انداز ہوتی ہو، آئندہ نہیں ہوں گے۔

— ناؤ، ایساف اور امریکا آئندہ خلاف ورزیوں کو روکنے کے لیے مؤثر اقدامات کریں گے۔  
— پاکستان کے اڈوں یا فضائی حدود کو یورونی قوتوں کے کسی بھی استعمال کے لیے پارلیمنٹ کی اجازت ضروری ہوگی۔

— سرحدی ماحقة علاقوں کے لیے وزارت دفاع پاکستانی فوج/ ایساف/ امریکا/ ناؤ کے لیے نئی فضائی صوابط مقرر کیے جانے چاہیے۔  
پارلیمنٹ کے اس واضح موقف سے چند باتیں سامنے آتی ہیں:

۱- سلالہ چوکی پر حملہ نہ صرف قابل مذمت ہے بلکہ بلا جواز تھا، یعنی (unprovoked) جو میں الاقوامی قانون کی خلاف ورزی ہے اور پاکستان کی حاکیت اور اس کی سرحدوں کی تقدیم پر کاری ضرب کی حیثیت رکھتا ہے، اور یہی سبب ہے کہ امریکی حکومت اپنی غلطی کا اعتذاف کرے اور غیر مشروط معافی مانے گے (unconditional apology)۔

۲- جو افراد اس کے ذمہ دار ہیں ان کو قرار واقعی سزا دی جائے۔

۳- ایسے حملوں کے مستقبل میں نہ ہونے کے بارے میں واضح ضمانت دی جائے۔

۴- پاکستان کی زمینی اور فضائی حدود کا استعمال پارلیمنٹ کی اجازت کے بغیر نہ ہو۔ یہ بڑا ہم کنکت ہے کہ پاکستان کی تاریخ میں پہلی مرتبہ پارلیمنٹ کے اقدام سے پہلے منظوری (prior approval) کے اصول کو منویا گیا۔

۵- وزارتِ دفاع اور متعلقہ ادارے سرحدوں کے پاس، فضائی حدود کے استعمال کے سلسلے میں نئے قواعد و ضوابط مرتب کریں۔

### سفرashat پر عمل کا جائزہ

پارلیمنٹ کے ان واضح احکامات کا کیا حشر ہوا ہے، ذرا اس کو بھی دیکھ لیں:

۱- امریکا نے سلالہ چوکی کے حملے کو ایک غلطی ماننے سے انکار کر دیا ہے اور یہی وجہ ہے کہ اس نے معافی مانگنے سے انکار کر دیا ہے۔ معافی (apology) اپنے قانونی اور اخلاقی مفہوم میں غلطی کے اعتذاف اور اس پر افسوس کا اظہار ہے، جب کہ regret یا sorry کے الفاظ میں یہ مفہوم شامل نہیں۔ صدر صاحب، وزیرِ اعظم صاحب اور نہ معلوم کون کون بغليس بخار ہے میں کہ ہم نے امریکا سے مغذرت لے لی یعنی حقیقت یہ ہے کہ امریکا نے ہرگز اپنی غلطی کا اعتذاف کر کے معافی یا تاسف کا اظہار نہیں کیا، بلکہ اگر ہیلری کلنٹن کے الفاظ کا تجویز کیا جائے تو وہ سلالہ کے واقعہ کو بالکل گول کر گئی ہیں اور ہماری وزیر خارجہ کو چچے دے کر صرف یہ کہہ رہی ہیں کہ ”اسے فوجیوں کے ہلاک ہونے کا دکھ ہے“، جو معاطلے کی پوری نوعیت ہی کو بدلتا ہے۔

۲- بات صرف یہی نہیں کہ غلطی کا اعتذاف اور اس پر مغذرت نہیں کی گئی، بلکہ اٹھا ہیلری کلنٹن نے حنار بانی کھر سے یہ اعتذاف کرالیا ہے کہ سلالہ کا واقعہ دونوں طرف سے غلطیوں کا نتیجہ

تھا۔ گویا معافی تو ہم کیا حاصل کرتے، ہم خود مجرم بن گئے اور پاکستانی فوج نے سلاسلہ واقعے پر امریکا کی جس نامنہادر پورٹ کو کھلے بندوں رد کیا تھا اور جس میں دونوں طرف سے غلطی اور غلط فہمی کی بات کی گئی ہے، ہماری وزیر خارجہ نے اسے قبول کر لیا ہے۔ تو بروائے چرخ گردان تو!

۳۔ پارلیمنٹ نے سلاسلہ واقعے کا ارتکاب کرنے والوں پر مقدمے اور سزا کی بات کی تھی، وہ سب پادر ہوا ہو گئی۔

۴۔ معافی کے بغیر اور پاکستان کی سرحدوں کے احترام اور سلاسلہ اور ۲۰۱۲ء میں جیسے واقعات کے دوبارہ رومناہ ہونے کی واضح یقین دہانی، نیز ڈرون حملوں کے روکنے کے وعدے کے بغیر ناؤسپلائی کا کھلنا، ایک قومی جرم اور ملک کے دستور اور پارلیمنٹ سے بے وفائی ہے۔

پارلیمنٹ کی قرارداد میں اور بھی کئی اہم سفارشات تھیں جن پر اس وقت کلام کی ضرورت نہیں۔ صرف اتنا کہنا کافی ہے کہ ان کا حشر بھی ان پانچوں باتوں جیسا ہوا ہے جن کا اوپر ذکر کیا گیا۔

### ‘قلابازی’ کی وجہ

اس مسئلے پر گنتیگ ختم کرنے سے پہلے ایک بات کی طرف اشارہ ضروری سمجھتے ہیں کہ آخر حکومت نے امریکا کے سامنے اس بوکھلاہٹ اور بے غیرتی کے ساتھ ہتھیار کیوں ڈالے؟ امریکا اور یورپ کے اخبارات اور الیکٹرانک میڈیا میں آنے والے تبصروں کی روشنی میں دونوں نظریات ہیں جو توی مفروضوں (hypothesis) کی حیثیت سے سامنے آ رہے ہیں۔ ہم اپنے قارئین کے غور و فکر کے لیے ان کی طرف اشارہ کر دیتے ہیں۔

پہلا نظریہ یہ ہے کہ حکومت مختلف وجوہ سے ڈانوال ڈول ہے۔ گیلانی صاحب کی بیک بینی و دو گوش رخصتی کے بعد غیر یقینی کی کیفیت میں اور بھی اضافہ ہو گیا ہے۔ ان حالات میں ایک غیر عالمی این آراء امریکا کی قیادت اور موجودہ حکومت کے درمیان ہوا ہے جس میں امریکا نے اس حکومت کو مزید زندگی (lease of life) کی ضمانت دی ہے، اور اس نے کسی باقاعدہ معاهدے اور پاک امریکا تعلقات کے پورے فریم و رک کواز سر نومرتب کرنے کے بجائے ایک غیر تحریری معاهدے کے ذریعے امریکا کو وہ کچھ دے دیا ہے جو امریکا چاہتا تھا۔ زرداری صاحب کے بیرون ملک اثناؤں کی حفاظت اور ان کو چند ماہ کے لیے مزید اقتدار کی یقین دہانی پر چشم زدن میں سارے معاملات طے کر دیے گئے

ہیں۔ اس میں ملک کی دوسری قوتیں بھی کہاں تک شریک ہیں، کہنا مشکل ہے۔ واللہ اعلم بالصواب۔  
یہ بھی کہا جا رہا ہے کہ اصل معاملات ابھی صینہ راز میں ہیں۔ کیا کیا لین دین ہوئے ہیں یا  
ہونے ہیں، ابھی مخفی ہیں۔ یہی وجہ ہے کہ جو چیز سامنے آتی ہے وہ بڑی معمولی اور عجیب ہے۔  
اگر اس نوعیت کے مہم اور افسوس کے گول مول الفاظ پر تمام اختلافات کو ختم ہونا تھا اور as usual  
کو بحال کرنا تھا، تو اس سے تو کہیں بہتر موقع وہ تھا جب سلالہ کے حادثے کے ایک ہفتے بعد  
اوبا ما اور زرداری میں ٹیلی فون پر رابطہ ہوا تھا اور The News کی ۲۳ دسمبر کی اشاعت میں اس کا یہ  
احوال شائع ہوا۔ اسے ذرا غور سے دیکھیں اور پھر اس کا موازنہ اس اعلانیے سے کریں جو ہیلری کلنٹن  
اور حتاربانی کھر میں ۲۳ جولائی کی گفتگو کے بارے میں جاری ہوا ہے۔ ایسا معلوم ہوتا ہے کہ  
جس بات کو ۲۳ جولائی کو تسلیم کیا گیا ہے وہ اس سے مختلف نہیں جسے پارلیمنٹ اور حکومت دونوں نے  
۲۳ دسمبر کو رد کر دیا تھا۔ ملاحظہ فرمائیں:

ناؤ کے فوجی حملے میں ۲۲ پاکستانی فوجیوں کی اموات پر ذاتی طور پر تجزیت کے لیے  
صدر اوباما نے اتوار کے دن فون کیا۔ وائٹ ہاؤس کے ایک پریس ریلیز میں کہا گیا کہ  
صدر اوباما نے واضح کر دیا کہ یہ قابل افسوس واقعہ پاکستان پر سوچا سمجھا حملہ نہیں تھا اور  
کامل تحقیقات کے وعدے کو دہرا یا۔ (دی نیوز، ۲۳ دسمبر ۲۰۱۲ء)

یہ سوال ہبھر حال پاکستانی عوام کو غلط اس و پیچاں رکھے گا کہ ۲۳ دسمبر کو انہما افسوس (regret) کیوں قابل قبول نہیں تھا اور ۲۳ جولائی کو دونوں طرف سے غلطیوں کے اعتراض کے اضافے کے  
ساتھ وہی ناقابل التفات لفظ کیوں قابل قبول ہو گیا۔ ناطقہ سربراہ گریباں ہے اسے کیا کہیے؟  
دوسرانظر یہ اور بھی ہولناک ہے۔ اس میں بڑے تینوں کے ساتھ کہا جا رہا ہے کہ اصل چیز  
امریکا کی کچھ ایسی دھمکیاں تھیں جنہیں موجودہ سیاسی اور عسکری قیادت نظر انداز نہیں کر سکی اور امریکا  
نے وہی ڈرام اچایا جو ستمبر ۲۰۰۱ء میں کامیابی سے رچایا جا چکا تھا۔

سب سے پہلے ایک ہمہ گیر میڈیا جگہ شروع ہوئی اور اپریل سے جون کے آخر تک  
تا بڑ توڑ حملے کیے گئے جن میں پاکستان کو غیر ذمہ دار، جھوٹا، دھوکے باز، دوغلا، دہشت گرد اور نہ  
معلوم کیا کہا اور لکھا گیا۔ مقصد پاکستان کو ہی اصل مسئلہ بن کر پیش کرنا تھا۔ پاکستان کے سفارت کار

اور لابی اس کا کوئی موثر توڑنہ کر سکے۔ بی بی سی کے ایک پروگرام میں پاکستان کو دنیا کے لیے ایک درود رثابت کیا گیا۔

پھر امریکا کی قیادت نے پاکستان کے بارے میں اپنے صبر کے پیمانے کے لبریز ہونے کا اعلان کرنا شروع کیا۔ بھارت سے خصوصی تعلقات استوار کر لیے اور بھارت کی سرزی میں پاکستان کی قیادت نے پاکستان کے خلاف سخت جارحانہ رویہ اختیار کیا اور پاکستان کو ڈھکے چھپے اور کھلے دھمکیاں دینے کے عمل کو بھی تیز تر کر دیا۔ واشنگٹن پوسٹ نے اپنی ایک حالیہ اشاعت میں پاکستان کو ڈالروں سے خریدنے اور بینچنے کے ساتھ ساتھ اوقات میں رہنے کی دھمکی بھی دی؟ اس پس منظر میں سلالہ واقعے کے بعد چند ہفتوں کے قابل کے بعد خود امریکا نے ڈرون حملے پہلے سے کہیں زیادہ تعداد میں شروع کر دیے۔ اس کے ساتھ افغانستان کی سرزی میں سے پاکستان پر حملوں کا بھی ایک سلسہ شروع ہو گیا اور ہندستان سے بھی پاکستان کی سرحدوں پر بوفور توپیں نصب کر دیں۔

اس پس منظر میں پہلے بہ پہلے چار واقعات رومنا ہوئے:

۱- امریکی کانگرنس میں پاکستان کے خلاف کئی قوانین کے مسودات کا داخل کیا جانا جن میں معاشری اور عسکری امداد تخفیف یا اس کی مکمل معطلی، ڈاکٹر ٹکلیل آفریدی کو امریکی ہیر و بنا کر اس کی واپسی کا مطالبہ، اور پھر سب سے بڑھ کر حقانی نیٹ ورک اور لشکر طیبہ کو دہشت گرد تنظیم قرار دینے کا بل جس کے پاکستان کے لیے بڑے خطرناک نتائج ہو سکتے تھے، یعنی اسے بلا واسطہ ایک دہشت گرد ملک قرار دیے جانے کا امکان یا خطرہ۔ ان چیزوں کو پاکستان میں امریکی لابی نے سیاسی اور عسکری حلقوں میں خوف و ہراس پیدا کرنے کے لیے استعمال کیا۔

۲- سیاسی اور معاشری میدان میں ان آپریشنز کو ایک عسکری جہت دینے کے لیے امریکا نے ایک بڑا ہی خطرناک اقدام کیا۔ اپنے بھری بیٹے Carrier Strike Group Twelve کے ایک نہایت تباہ کن ایٹھی صلاحیت سے آراستہ جنگی جہاز یو ایس ایم ایس ایٹر پرائز کو گوادر کے قریب پاکستانی سمندری حدود میں لا کھڑا کیا۔ اس نیوکلیئر پاور سے آراستہ جہاز پر ۳۶۰۰ را فراد کا عملہ ہے۔ اس پر جنگی ہوائی جہازوں کے ۱۸ اسکووارڈن ایسٹاڈہ ہیں۔ یہ ایک طرح کی وارنگ تھی جو اس سے

پہلے امریکا نے نہیں دی تھی۔ راستے کھلنے کے دو دن بعد یہ جہاز گوادر کے ساحل سے چلا گیا اور امریکی پیڑے میں شامل ہو گیا جس سے یہ سوال اٹھتا ہے کہ کیا ۲۰۱۲ء میں یہ وہ پستول تھا جو زرداری کیانی کی کمپنی پر کھا گیا؟

۳۔ چین اور پاکستان کے تعلقات کو خراب کرنے کے لیے شر انگریز اقدامات کیے گئے۔ چین کی مسلم اکثریت کی ریاست شین چا نگ (سابق سنیا نگ) میں کارروائیوں اور خبر اینجنسی میں دہشت گردی کی تربیت کی خبروں کو بڑی سُرعت سے اچھالا گیا۔ بھارت، پاکستان پر دونوں طرف سے دباؤ ڈال رہا ہے، یعنی مبینی کے حادثے کا سہارا لے کر پاکستان کے مشرقی محاذ پر اور افغانستان میں اپنے کردار کو بڑھا کر اور شمالی الائنس کے ساتھ مغلب مغربی محاذ پر۔

۴۔ پھر اسی زمانے میں سعودی عرب سے مبینی حملوں کے سلسلے کے ایک مطلوب فرد کو (جسے ایوجنڈل کہا جا رہا ہے) بڑے رازدارانہ انداز میں بھارت روانہ کیا گیا جہاں اسے ایئر پورٹ پر گرفتار کر کے پاکستان پر دباؤ کوئی بلند یوں پر پہنچانے کی مہم شروع ہو گئی اور پاکستان پر دباؤ کی اس لیگوار میں ایک دیرینہ دوست ملک کو بھی گویا شامل کر لیا گیا۔

دباؤ اور بلیک میل کا یہ سارا کھیل بالآخر نگ لایا اور پاکستان کی قیادت نے گھنٹے ٹیک دیے۔ شاید غالب نے کسی ایسے ہی موقع کے لیے کہا تھا کہ

دھمکی میں مر گیا جو نہ باب نہ دھمکی  
عشق نہ د پیشہ طلبگارِ مرد تھا

امریکا کو یہ اندازہ ہے کہ پاکستان کی قیادت ایک حد سے زیادہ دباؤ کو برداشت نہیں کر سکتی اور ٹپر بچر کو اس حد سے آگے بڑھا کر اسے دبایا جاسکتا ہے۔ امریکا اپنے اس زعم کا برملا اظہار کرتا ہے۔ باب و ڈورڈ اپنی کتاب Obama's Wars میں امریکا کے چوٹی کے پالیسی سازوں کی خود و اسٹ ہاؤس میں گفتگو نقل کرتا ہے، جسے دل پر پتھر کھکھ، محض اپنی قیادت کی آنکھیں کھولنے اور پاکستانی عوام کو یہ بتانے کے لیے کہ امریکہ کیا کیا حریبے استعمال کرتا ہے، ہم نقل کر رہے ہیں:

پاکستانی قیادت کا دعویٰ تھا کہ ان کی حکومت اتنی کمزور اور خستہ ہے کہ اگر امریکا نے چھڑیاں استعمال کیں تو یہ گرجائے گی۔ دراصل وہ یہ کہہ رہے ہے تھے: ”آپ نہیں چاہتے

کہ ہم ختم ہو جائیں۔ کیا آپ یہ چاہتے ہیں؟ اس لیے کہ پھر سب کچھ تباہ ہو جائے گا۔ بلیں کا خیال تھا کہ قومی سلامتی کو نسل کے اجلاس میں صرف امنت کی دیانت دارانہ بحث سے معلوم ہو جائے گا کہ پاکستان پر حقیقی دباؤ (leverage) کیا ہے۔ فرض کریں کہ صدر خلوص سے پوچھتے کہ تم کیا سمجھتے ہو کہ تم کیا کر سکتے ہو؟ بلیں کا کہنا تھا کہ اگر پوچھا جاتا تو اس نے یہ کہا ہوتا: ”ہم سرحد پار کچھ حملے کریں گے اور پاکستان کے اندر انتہا پسند گروپوں پر بمباری کریں گے۔“ صدر اور دوسروں نے ضرور پھر یہ پوچھا ہو گا کہ ”ڈینی! اس کے نتائج کیا ہوتے؟“ ”میرے خیال میں پاکستان مکمل طور پر زیر ہو جاتا۔<sup>☆</sup> شاید وہ ہمارے خلاف کچھ اقدام کرتے لیکن پھر وہ فوراً ہی ایڈ جسٹ کر لیتے۔ اور کون سے حملے، کون سی باتیں، میرا خیال ہے ہم اس میں سے نکل آتے۔“

یہ ہے امریکی قیادت کا ذہن پاکستان کی قیادت اور اس کے مخالفوں کے عزم و فراست اور قوتِ مدافعت اور جوابی کارروائی کے بارے میں۔ ۲۰۰۱ء میں بھی وہ اپنی اس حکمت عملی میں کامیاب رہے اور ۲۰۱۲ء میں بھی ایک بار پھر وہ کامیاب ہوتے دکھائی دے رہے ہیں۔

کیا ان حالات کو انقلابی تبدیلیوں کے بغیر بدلا جاسکتا ہے؟ کیا پاکستان کا مقدر ایسی ہی قیادت ہے؟ یا اس قوم میں ایسی نئی قیادت برسر اقتدار لانے کی صلاحیت اور عزم ہے جو غلامی کی زنجیروں کو اسی طرح کاٹ پھینکنے جس طرح قائدِ عظم کی قیادت میں ۱۹۷۲ء میں کاٹ کر اسی قوم نے تاریخ کا ایک نیا باب رقم کیا تھا۔ موجودہ قیادت کا اخلاقی، نظریاتی اور قوتی کارکے اعتبار سے دیوالیہ پن تو واضح ہو گیا ہے۔ اب امید کے چراغ روشن ہو سکتے ہیں تو وہ کسی نئی اہل اور دیانت دارانہ قیادت اور نئے نظام ہی سے ممکن ہیں۔ تاریخ ایک بار پھر اس قوم کو عزم نو اور نئی جدوجہد کی طرف پکار رہی ہے۔ ہمارے لیے زندگی اور عزت کا راستہ اس پکار پر لبیک کہنے اور پھر منزل مراد کو حاصل کرنے کے لیے سردھڑکی بازی لگادینے میں ہے۔

یہ مصرع کاش! نقش ہر در و دیوار ہو جائے

جسے جینا ہو، مرنے کے لیے تیار ہو جائے

☆ متن کے اصل الفاظ یہ ہیں: Pakistan would be completely, completely pissed off: